

Brussell, 25 ta' April 2024
(OR. en)

9317/24

Fajl Interistituzzjonali:
2023/0397(COD)

CODEC 1188
ELARG 55
COWEB 63
PE 131

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar l-istabbiliment tal-Faċilità għar-Riforma u t-Tkabbir għall-Balkani tal-Punent - Eżitu tal-ewwel qari tal-Parlament Ewropew (Strasburgu, mit-22 sal-25 ta' April 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u tad-Dikjarazzjoni kongunta dwar arranġamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, il-President tal-Kumitat għall-Affarijiet Barranin (AFET), David McALLISTER (PPE, DE), u l-President tal-Kumitat għall-Bagijs (BUDG), Johan VAN OVERTVELDT (ECR, BE), ipprezentaw, rispettivament f'isem il-Kumitat AFET u l-Kumitat BUDG, emenda ta' kompromess (l-emenda numru 2) għall-proposta għal Regolament imsemmija hawn fuq, li għaliha Tonino PICULA (S&D, HR) u Karlo RESSLER (PPE, HR) kienu hejjew abbozz ta' rapport, u emenda (l-emenda numru 3) għar-risoluzzjoni legiżlattiva li fiha dikjarazzjoni. Dawn l-emendi kien intlaħaq ftehim dwarhom matul il-kuntatti informali msemmija hawn fuq. Ma tressqet l-ebda emenda oħra.

¹ ĠU C 145, 30.6.2007, p. 5.

II. VOT

Meta vvotat fl-24 ta' April 2024, il-plenarja adottat l-emenda ta' kompromess (l-emenda numru 2) għall-proposta għal Regolament imsemmija hawn fuq, kif ukoll l-emenda 3 għar-risoluzzjoni leġislattiva. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tidher fl-Anness ta' dan id-dokument^{2*}.

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Għaldaqstant il-Kunsill għandu jkun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iz-żidiet għat-test tal-Kummissjoni huma enfazzati b'*tipa grassa u bil-korsiv*. Is-simbolu "■" jindika test imħassar.

* L-iffurmattjar tal-verżjoni MT li ntbagħtet mill-PE ma jikkorrispondix f'kollox mal-verżjoni EN.

P9_TA(2024)0343

L-istabbiliment tal-Faċilità ghar-Riforma u t-Tkabbir għall-Balkani tal-Punent

Kumitat għall-Affarijiet Barranin, Kumitat għall-Baġits

PE758.888

Riżoluzzjoni leġislattiva tal-Parlament Ewropew tal-24 ta' April 2024 dwar il-proposta għal Regolament tal-Parlament Ewropew u tal-Kunsill dwar l-istabbiliment tal-Faċilità ghar-Riforma u t-Tkabbir għall-Balkani tal-Punent (COM(2023)0692 – C9-0408/2023 – 2023/0397(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2023)0692),
- wara li kkunsidra l-Artikolu 294(2) u l-Artikoli 212 u 322(1) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0408/2023),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Qorti tal-Awdituri tat-30 ta' Jannar 2024¹,
- wara li kkunsidra l-ftehim proviżorju approvat mill-kumitati responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tat-8 ta' April 2024, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura,
- wara li kkunsidra d-deliberazzjonijiet kongunti tal-Kumitat għall-Affarijiet Barranin u l-Kumitat għall-Baġits fis-sens tal-Artikolu 58 tar-Regoli ta' Proċedura,
- wara li kkunsidra l-opinjonijiet tal-Kumitat għall-Kummerċ Internazzjonali u tal-Kumitat għall-Iżvilupp Reġjonali,
- wara li kkunsidra l-ittra tal-Kumitat għall-Kontroll tal-Baġit,
- wara li kkunsidra r-rapport tal-Kumitat għall-Affarijiet Barranin u tal-Kumitat għall-Baġits (A9-0085/2024),

¹, Għadha mhijiex ippublikata fil-Ġurnal Uffiċjali.

1. Jadotta l-pożizzjoni fl-ewwel qari li tidher hawn taht;
2. Japprova d-dikjarazzjoni kongunta mill-Parlament u l-Kunsill annessa ma' din ir-riżoluzzjoni, li se tiġi ppubblikata fis-serje C ta' *Il-Gurnal Uffiċjali tal-Unjoni Ewropea*;
3. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ksieb li temendaha b'mod sustanzjali;
4. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari tal-24 ta' April 2024 bil-hsieb tal-adozzjoni tar-Regolament (UE) 2024/... tal-Parlament Ewropew u tal-Kunsill dwar l-istabbiliment tal-Faċilità ghar-Riforma u t-Tkabbir għall-Balkani tal-Punent

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 212 u l-Artikolu 322(1) tiegħu,

Wara li kkunsidraw il-proposta tal-Kummissjoni Ewropea,

Wara li kkunsidraw l-opinjoni tal-Qorti tal-Awdituri¹,

Filwaqt li jaġixxu skont il-proċedura legiżlattiva ordinarja²,

Billi:

¹ Opinjoni tat-30 ta' Jannar 2024 (għadha mhijiex ippubblikata fil-Ġurnal Uffiċjali).

² Il-pożizzjoni tal-Parlament Ewropew tal-24 ta' April 2024.

- (1) *L-Unjoni hija msejsa fuq il-valuri msemija fl-Artikolu 2 tat-Trattat dwar l-Unjoni Ewropea (TUE), li jinkludu d-demokrazija, l-istat tad-dritt u r-rispett għad-drittijiet tal-bniedem. Dawk il-valuri jagħmlu parti mill-kriterji ta' adeżjoni stabbiliti mill-Kunsill Ewropew ta' Copenhagen f'Ġunju 1993 (il-"kriterji ta' Copenhagen"), li jikkostitwixxu l-kundizzjonijiet ta' eligibbiltà għas-shubija fl-Unjoni.*
- (2) *Il-proċess tat-tkabbir huwa mibni fuq kriterji stabbiliti, kundizzjonalità ġusta u rigoruża u l-prinċipju tal-merti proprji. Impenn sod għal approċċ tal-"priorità tal-kwistjonijiet fundamentali", li jehtieġ enfasi qawwija fuq l-istat tad-dritt, id-drittijiet fundamentali, il-funzjonament tal-istituzzjonijiet demokratiċi u r-riforma tal-amministrazzjoni pubblika, kif ukoll fuq il-kriterji ekonomiċi, jibqa' essenzjali. Il-progress jiddependi fuq l-implimentazzjoni tar-riformi meħtieġa minn kull benefiċjarju biex jallinja ruhu mal-acquis tal-Unjoni. Il-kooperazzjoni reġjonali u r-relazzjonijiet tajbin ta' viċinat jibqgħu elementi essenzjali tal-proċess tat-tkabbir.*
- (3) *Il-gwerra ta' aggressjoni tar-Russja kontra l-Ukrajna wriet ukoll li t-tkabbir huwa investiment ġeostrategiku fil-paċi, is-sigurtà u l-istabbiltà. Filwaqt li jfakkru fl-impenn shiħ u inekwivoku tal-Unjoni għall-perspettiva ta' shubija fl-Unjoni tal-Balkani tal-Punent, l-orjentazzjoni u l-impenn tas-shab tal-Balkani tal-Punent lejn l-Unjoni huma espressjoni qawwija tal-għażla strategika u l-post tagħhom f'komunità ta' valuri. Il-perkors lejn l-UE tas-shab tal-Balkani tal-Punent jehtieġ li jkun ankrat sew fi progress tangibbli u konkret tar-riformi.*

- ✻

7
MT

- (7) L-implimentazzjoni tal-Pjan Ġdid ta' Tkabbir teħtieġ finanzjament miżjud fl-ambitu ta' strument ta' finanzjament ġdid dedikat, il-Faċilità biex tgħin lir-reġjun fl-implimentazzjoni ta' ***riformi għall-iżvilupp sostenibbli***, l-integrazzjoni reġjonali u s-Suq Reġjonali Komuni.
- (8) Sabiex jintlaħqu l-għanijiet tal-Pjan Ġdid tat-Tkabbir għall-Balkani tal-Punent, jenħtieġ li ssir enfasi speċjali fir-rigward taż-żoni ta' investiment fuq setturi li x'aktarx jiffunzjonaw bħala multiplikaturi ewlenin għall-iżvilupp soċjali u ekonomiku: il-konnettività, inklużi t-trasport ***sostenibbli, id-dekarbonizzazzjoni***, l-enerġija, it-tranzizzjoni ekoloġika u dik diġitali, ***kif ukoll*** l-edukazzjoni u l-iżvilupp tal-ħiliet, ***b'enfasi partikolari fuq iż-żgħażaġh***.
- (9) L-infrastruttura tat-trasport ***sostenibbli*** hija essenzjali biex tittejjeb il-konnettività bejn il-benefiċjarji u mal-***Unjoni***. Jenħtieġ li tikkontribwixxi għall-integrazzjoni tar-reġjun tal-Balkani tal-Punent fl-Unjoni. Fil-proposta tagħha li tirrevedi ***n-network*** trans-Ewropew tat-trasport (TEN-T), il-Kummissjoni inkludiet Kuritur ġdid li jaqsam ir-reġjun tal-Balkani tal-Punent (kuritur bejn ***il-Balkani tal-Punent u l-Lvant*** tal-Mediterran). In-network TEN-T huwa r-referenza għall-finanzjament ta' infrastruttura tat-trasport ***sostenibbli*** f'dak ir-reġjun, ***inkluż għal mezzi tat-trasport ekoloġiċi, bħall-ferroviji***.

- (10) Il-Faċilità jenhtieg li tappoġġa l-investiment u r-riformi li jippromwovu l-perkors tal-benefiċjarji lejn it-trasformazzjoni diġitali tal-ekonomija u s-soċjetà f'konformità mal-viżjoni tal-**Unjoni** għall-2030 ippreżentata fil-komunikazzjoni tal-Kummissjoni ***tad-9 ta' Marzu 2021 intitolata "Il-Kumpass Diġitali tal-2030: l-approċċ Ewropew għad-Deċennju Diġitali"***, ***filwaqt li trawwem ekonomija diġitali inklużiva li tkun ta' benefiċċju għaċ-ċittadini kollha. Il-Faċilità*** jenhtieg li tistinka biex tiffaċilita l-ilħuq ***mill-benefiċjarji*** tal-oġġettivi ġenerali u tal-miri diġitali fir-rigward tal-Unjoni. Kif deskritt mill-Kummissjoni fil-komunikazzjoni tagħha tal-15 ta' Ġunju 2023, ***intitolata "Implimentazzjoni tas-Sett ta' Ghodod dwar iċ-Ċibersigurtà tal-5G"***, is-sett ta' għodod għaċ-ċibersigurtà tal-5G jenhtieg li jkun ir-referenza għall-finanzjament tal-**Unjoni** biex jiġu żgurati s-sigurtà, ir-reżiljenza u l-protezzjoni tal-integrità ***ta' proġetti*** tal-infrastruttura diġitali fir-reġjun.

- I**
- (11) L-appoġġ fl-ambitu tal-Faċilità jenhtieg li jiġi pprovdut biex jintlaħqu l-oġġettivi ġenerali u speċifiċi, abbażi ta' kriterji stabbiliti u b'kundizzjonijiet ċari ta' pagament. ***Dawk*** l-oġġettivi ġenerali ***u speċifiċi*** jenhtieg li ***jiġu segwiti b'mod li jsahhu lil xulxin. Il-Faċilità jenhtieg li tappoġġa l-proċess tat-tkabbir billi taċċellera*** l-allinjament ***mal-valuri***, il-ligijiet, ir-regoli, l-istandards, il-politiki u l-prattiki (***"l-acquis"***) tal-Unjoni bil-ħsieb ta'shubija mal-Unjoni, ***taċċellera l-integrazzjoni ekonomika reġjonali u integrazzjonijiet progressivi tal-benefiċjarji fis-suq uniku tal-Unjoni, u taċċellera wkoll il-konverġenza soċjoekonomika mal-Unjoni. Il-Faċilità jenhtieg li trawwem ukoll il-kooperazzjoni reġjonali, ir-relazzjonijiet tajbin ta' viċinat, kif ukoll ir-rikonċiljazzjoni u s-soluzzjoni tat-tilwim.***

- (12) *Minbarra li taghti spinta lill-konvergenza soċjoekonomika, il-Faċilità jenhtieg li tghin ukoll biex taċċellera r-riformi relatati mal-elementi fundamentali tal-proċess tat-tkabbir inkluż l-istat tad-dritt, id-drittijiet fundamentali, fost l-oħrajn, id-drittijiet ta' persuni li jagħmlu parti minn minoranzi, inklużi minoranzi nazzjonali u Rom, kif ukoll id-drittijiet ta' persuni lezġjani, gay, bisesswali, transġeneri u intersesswali (LGBTI). Jenhtieg li ttejjeb ukoll il-funzjonament tal-istituzzjonijiet demokratiċi u l-amministrazzjonijiet pubbliċi; l-akkwist pubbliku, il-kontroll tal-ġhajnuna mill-Istat u l-ġestjoni tal-finanzi pubbliċi; il-ġlieda kontra l-forom kollha ta' korruzzjoni u l-kriminalità organizzata; l-educazzjoni u t-taħriġ ta' kwalità, kif ukoll il-politiki tal-impjiegi; l-oġettivi tat-tranżizzjoni ekoloġika, tal-klima u tal-ambjent tar-reġjun.*
- (13) *Jenhtieg li l-appoġġ tal-Unjoni fl-ambitu tal-Faċilità jikkomplementa l-appoġġ bilaterali u reġjonali previst fl-ambitu tar-Regolament (UE) 2021/1529 tal-Parlament Ewropew u tal-Kunsill³, li jibqa' l-istrument ewlieni fit-thejjija tal-benefiċjarji għas-shubija mal-Unjoni, filwaqt li jintużaw il-mekkaniżmi u l-istrutturi diġà eżistenti kull meta jkun possibbli, u jiġu mmassimizzati s-sinergiji. L-approċċ jenhtieg li jibni fuq il-metodoloġija eżistenti tat-tkabbir, b'mod partikolari l-Metodoloġija Riveduta tal-2020 ippreżentata mill-Kummissjoni fil-komunikazzjoni tagħha tal-5 ta' Frar 2020, intitolata "It-titjib tal-proċess tal-adeżjoni – Perspettiva kredibbli tal-UE għall-Balkani tal-Punent", u l-Pjan Ekonomiku u ta' Investiment għall-Balkani tal-Punent adottat mill-Kummissjoni fis-6 ta' Ottubru 2020.*

³ *Ir-Regolament (UE) 2021/1529 tal-Parlament Ewropew u tal-Kunsill tal-15 ta' Settembru 2021 li jistabbilixxi l-Istrument għall-Assistenza ta' Qabel l-Adeżjoni (IPA III) (ĠU L 330, 20.9.2021, p. 1, ELI: <https://eur-lex.europa.eu/eli/reg/2021/1529/oj?locale=mt>).*

- (14) *Il-Facilità jenhtieg li tikkomplementa d-Djalogu Ekonomiku u Finanzjarju eżistenti minghajr ma tikkomprometti l-kamp ta' applikazzjoni tieghu, u b'hekk issahhah l-integrazzjoni ekonomika u t-thejjija ghas-sorveljanza multilaterali tal-politiki ekonomiċi tal-Unjoni.*
- (15) Jenhtieg li l-Facilità tippromwovi l-prinċipji tal-effettività tal-iżvilupp, filwaqt li tirrispetta l-addizzjonalità għall-appoġġ **u l-komplementjarità miegħu** pprovdut fl-ambitu ta' programmi u strumenti oħrajn tal-Unjoni u tistinka biex tiġi evitata d-duplikazzjoni **u tiżgura sinerġiji** bejn l-assistenza fl-ambitu ta' dan ir-Regolament u assistenza oħra, **inkluzi pakketti finanzjarji integrati magħmula kemm minn finanzjament tal-esportazzjoni kif ukoll finanzjament għall-iżvilupp**, ipprovduta mill-Unjoni, mill-Istati Membri, minn pajjiżi terzi, minn organizzazzjonijiet u entitajiet multilaterali u reġjonali.

- (16) *F'konformità mal-prinċipju ta' shubijiet inklużivi, jenhtieg li l-Kummissjoni taghmel sforz biex tiżgura li l-partijiet ikkonċernati rilevanti fil-benefiċjarji, inklużi l-parlamenti, l-awtoritajiet lokali u reġjonali, is-shab soċjali u l-organizzazzjonijiet tas-soċjetà ċivili tal-benefiċjarji, jiġu kkonsultati kif xieraq u jkollhom aċċess f'waqtu għall-informazzjoni rilevanti biex ikunu jistghu jaqdu rwol sinifikattiv matul it-tfassil u l-implimentazzjoni tal-programmi u l-proċessi ta' monitoraġġ relatati.*
- (17) *L-assistenza teknika mfassla apposta u mmirata, kif ukoll l-assistenza għall-kooperazzjoni transfruntiera, jenhtieg li jkomplu jiġu pprovduti b'appoġġ għall-oġġettivi ta' din il-Faċilità u sabiex jissahhu l-kapaċitajiet rilevanti tal-benefiċjarji biex jimplimentaw l-Aġendi ta' Riforma.*
- (18) Il-Faċilità jenhtieg li tiżgura l-konsistenza mal-oġġettivi ġenerali tal-azzjoni esterna tal-Unjoni, kif ukoll tappoġġahom, kif stabbilit fl-Artikolu 21 tat-**TUE**, inkluż ir-rispett għad-drittijiet fundamentali kif minqax fil-Karta tad-Drittijiet Fundamentali tal-**Unjoni Ewropea**. *Jenhtieg li tiżgura b'mod partikolari l-protezzjoni u l-promozzjoni tad-drittijiet tal-bniedem, u l-istat tad-dritt.*

- (19) *Il-Faċilità jenhtieg li taghti spinta lill-innovazzjoni, lir-riċerka, u lill-kooperazzjoni bejn l-istituzzjonijiet akkademiċi u l-industrija b'appoġġ għat-tranżizzjoni ekoloġika u dik diġitali, u tippromwovi l-industriji lokali b'enfasi partikolari fuq l-intrapriżi mikro, żgħar u ta' daqs medju u n-negozji ġodda bbażati lokalment.*
- (20) *Il-benefiċjarji jenhtieg li juru impenn kredibbli għall-valuri Ewropej, inkluż permezz tal-allinjament tagħhom mal-Politika Ewropeja u ta' Sigurtà Komuni tal-Unjoni, inklużi l-miżuri restrittivi tal-Unjoni.*
- (21) *Fl-implimentazzjoni tal-Faċilità, jenhtieg li jitqiesu l-awtonomija strateġika tal-Unjoni kif ukoll l-interessi strateġiċi tal-Unjoni u tal-Istati Membri tagħha u l-valuri li fuqhom hija msejsa l-Unjoni.*

- (22) L-attivitajiet fl-ambitu tal-Faċilità jenhtieg ***li jappoġġaw il-progress lejn l-istandards soċjali, klimatiċi u ambjentali tal-Unjoni, u jappoġġaw il- progress lejn l-Għanijiet ta' Żvilupp Sostenibbli tan-Nazzjonijiet Uniti***, il-Ftehim ta' Pariġi ***adottat fl-ambitu tal-Konvenzjoni*** Qafas tan-Nazzjonijiet Uniti dwar it-Tibdil fil-Klima, il-Konvenzjoni tan-Nazzjonijiet Uniti dwar id-Diversità Bijoloġika u l-Konvenzjoni tan-Nazzjonijiet Uniti dwar il-Ġlieda kontra d-Deżertifikazzjoni, u jenhtieg li ma jikkontribwux għad-degradazzjoni ambjentali jew jikkawżaw ħsara lill-ambjent jew lill-klima. Il-miżuri ffinanzjati fl-ambitu tal-Faċilità jenhtieg li jkunu f'konformità mal-Pjanijiet Nazzjonali għall-Energija u l-Klima tal-benefiċjarji, mal-Kontribut tagħhom Stabbilit fil-Livell Nazzjonali u mal-ambizzjoni li tinkiseb in-newtralità klimatika sal-2050. Il-Faċilità jenhtieg li tikkontribwixxi għall-***mitigazzjoni tat-tibdil fil-klima*** u għall-kapaċità ta' adattament għall-effetti negattivi ***tagħha***, u trawwem ir-reżiljenza għall-klima. ***B'mod partikolari, il-finanzjament fl-ambitu tal-Faċilità jenhtieg li jippromwovi t-tranżizzjoni lejn ekonomija dekarbonizzata, newtrali għall-klima, reżiljenti għall-klima u ċirkolari.***

- (23) L-implimentazzjoni ta' dan ir-Regolament jenhtieg li tkun iggwidata mill-prinċipji tal-ugwaljanza u n-nondiskriminazzjoni, kif elaborati fl-istrateġiji tal-Unjoni ta' Ugwaljanza. Dan jenhtieg li jippromwovi **u javvanza** l-ugwaljanza bejn il-ġeneri u **l-integrazzjoni tal-ugwaljanza bejn il-ġeneri, jiżgura parteċipazzjoni sinifikattiva tan-nisa fil-proċess tat-tehd ta' deċiżjonijiet, u** t-tishih tal-pożizzjoni tan-nisa u tal-bniet, **kif ukoll jipprevjenu u jiġġieled il-vjolenza kontra n-nisa u l-vjolenza domestika, filwaqt li jitqiesu** l-Pjanijiet **rilevanti** ta' Azzjoni tal-UE dwar l-Ugwaljanza bejn is-Sessi u l-konkluzjonijiet tal-Kunsill u l-konvenzjonijiet internazzjonali rilevanti. **Barra minn hekk, dan ir-Regolament jenhtieg li jiġi implimentat b'rispett shih tal-Pilastru Ewropew tad-Drittijiet Soċjali, inkluż fir-rigward tal-protezzjoni tat-tfal u tad-drittijiet tal-haddiema.** L-implimentazzjoni tal-Faċilità jenhtieg li tkun f'konformità mal-Konvenzjoni tan-Nazzjonijiet Uniti dwar id-Drittijiet ta' Persuni b'Diżabilità⁴ **u l-protokoll tagħha** u tiżgura l-aċċessibbiltà fl-investimenti u fl-assistenza teknika tagħha, **f'konformità mad-Direttiva (UE) 2019/882 tal-Parlament Ewropew u tal-Kunsill**⁵.

⁴ ĠU L 23, 27.1.2010, p. 35.

⁵ **Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibbiltà għall-prodotti u għas-servizzi** (ĠU L 151, 7.6.2019, p. 70, ELI: <https://eur-lex.europa.eu/eli/dir/2019/882/oj?locale=mt>).

- (24) Dan ir-Regolament jenhtieg li jippromwovi l-Agenda Ekologika għall-Balkani tal-Punent ***inkluża fil-Komunikazzjoni tal-Kummissjoni tas-6 ta' Ottubru 2020 intitolata "Pjan Ekonomiku u ta' Investiment għall-Balkani tal-Punent"***, billi jsahhah il-protezzjoni ***u r-restawr*** ambjentali, jikkontribwixxi għall-mitigazzjoni tat-tibdil fil-klima u jżid ir-reżiljenza għat-tibdil fil-klima, u jaċċellera l-bidla lejn ekonomija b'livell baxx ta' emissjonijiet ta' karbonju.

- (25) Filwaqt li tirrifletti l-Patt Ekoloġiku Ewropew bħala l-istrategġja ta' tkabbir sostenibbli tal-Ewropa u l-importanza li jiġu indirizzati l-oġettivi tal-klima u tal-bijodiversità f'konformità mal-impenji tal-Ftehim Interistituzzjonali, il-Faċilità jenhtieg li tikkontribwixxi għall-ilhuq **ta' mira** generali ta' 30 % tan-nefqa baġitarja tal-Unjoni billi tappoġġa l-oġettivi klimatiċi u 7,5 % fl-2024 u 10 % fl-2026 u l-2027 għall-oġettivi tal-bijodiversità. Tal-inqas 37 % tal-appoġġ finanzjarju mhux ripagabbli li jgħaddi **mill-Qafas ta' Investiment għall-Balkani tal-Punent (WBIF)** jenhtieg li jqis l-oġettivi klimatiċi. **Dak l-ammont jenhtieg li jiġi kkalkulat bl-użu tal-indikaturi ta' Rio b'segwitu tal-obbligu li jiġi rrapportat il-finanzjament internazzjonali tal-UE għall-klima lill-OECD, kif ukoll ftehimiet jew oqfsa internazzjonali ohra. Sa minn Ġunju 2025, il-koeffiċjenti klimatiċi tal-UE, applikabbli fil-programmi kollha fl-ambitu tal-Qafas Finanzjarju Pluriennali (QFP) 2021–2027 u stabbiliti fid-Dokument ta' Hidma tal-Persunal tal-Kummissjoni intitolat "Climate Mainstreaming Architecture in the 2021-2027 Multiannual Financial Framework (Arkitettura għall-Integrazzjoni tal-Klima fil-Qafas Finanzjarju Pluriennali 2021–2027) (SWD (2022) 225), se jiġu applikati wkoll għan-nefqa klimatika fl-ambitu tal-Intestatura 6 tal-QFP ("Il-Viċinat u d-dinja"). Il-Faċilità se tallinja ruħha mal-approċċ ta' strumenti ohra tal-Intestatura 6, inkluż l-Istrument għall-Assistenza ta' Qabel l-Adeżjoni (IPA III), sabiex jiġi żgurat rapportar konsistenti dwar il-klima fir-regġun. Il-Faċilità jenhtieg li tappoġġa attivitajiet li jirrispettaw bis-sħiħ l-istandards u l-prijoritajiet klimatiċi u ambjentali tal-Unjoni u l-prinċipju "la tagħmilx ħsara sinifikanti" fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill⁶.**

⁶ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13, ELI: <http://data.europa.eu/eli/reg/2020/852/oj?locale=mt>).

- (26) Il-Kummissjoni, f'kooperazzjoni mal-Istati Membri u l-benefiċjarji, jenhtieg li **tiżgura l-konformità, il-koerenza, il-konsistenza u l-komplementjarità**, zieda fit-trasparenza u r-responsabbiltà fl-ghoti tal-assistenza, inkluż bl-implimentazzjoni ta' sistemi ta' kontroll intern xierqa u politiki kontra l-frodi. L-appoġġ fl-ambitu tal-Faċilità jenhtieg li jsir disponibbli taht il-prekundizzjonijiet li kull wiehed mill-benefiċjarji **jhares u jirrispetta** mekkaniżmi **demokratiċi effettivi**, inkluża sistema parlamentari b'bosta partijiet, **elezzjonijiet hielsa u ġusti, media pluralistika, ġudikatura indipendenti** u l-istat tad-dritt, u li jiġi ggarantit ir-rispett **ghall-obbligi kollha tad-drittijiet** tal-bniedem, inklużi d-drittijiet ta' persuni li jappartjenu għal minoranzi. Prekundizzjoni oħra jenhtieg li tkun li s-Serbja u l-Kosovo jimpenjaw ruħhom b'mod kostruttiv **bi progress li jista' jitkejjel u riżultati tangibbli** fin-normalizzazzjoni tar-relazzjonijiet tagħhom **sabiex** jimplimentaw bis-shiħ l-obbligi rispettivi tagħhom kollha li jirriżultaw mill-Ftehim dwar il-Perkors għan-Normalizzazzjoni u l-Anness ta' Implimentazzjoni tiegħu kif ukoll il-Ftehimiet ta' Djalogu kollha tal-passat u jinvolvu ruħhom f'negozjati dwar il-Ftehim Komprensiv dwar in-normalizzazzjoni tar-relazzjonijiet.
- (27) L-ammont massimu globali għall-appoġġ tal-Unjoni permezz tal-Faċilità jenhtieg li jkun ta' EUR 6 biljun fi prezzijiet kurrenti għall-perjodu mill-2024 sal-2027, li minnhom sa EUR 2 biljun **fil-forma ta'** appoġġ mhux ripagabbli u EUR 4 biljun f'self ta' assistenza finanzjarja aġevolanti pprovdut mill-Unjoni u fornut miż-EUR 2 biljun. Tal-inqas nofs l-ammont totali jenhtieg li jiġi allokat permezz **tad-WBIF**, inkluż l-ammont kollu tal-appoġġ mhux ripagabbli, **wara tnaqqis ta' 1,5 % għall-assistenza teknika u amministrattiva**, u l-ammonti mehtieġa għall-proviżjonament tas-self.

- (28) Dan ir-Regolament jistabbilixxi pakkett finanzjarju għad-durata kollha ***tal-Facilità***, li għandu jikkostitwixxi l-ammont ta' referenza ewlieni, fis-sens tal-punt 18 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar id-dixxiplina baġitarja, dwar il-kooperazzjoni fi kwistjonijiet baġitarji u dwar il-ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda⁷, għall-Parlament Ewropew u għall-Kunsill matul il-proċedura baġitarja annwali.
- (29) Ir-responsabbiltà finanzjarja mis-self fl-ambitu ***tal-Facilità*** jenhtieg li ma tigix appoġġata mill-Garanzija għall-Azzjoni Esterna, permezz ta' deroga mill-Artikolu 31(3), it-tieni sentenza tar-Regolament (UE) 2021/947 tal-Parlament Ewropew u tal-Kunsill⁸. ***L-appoġġ fil-forma ta' self*** fl-ambitu ta' din il-Facilità jenhtieg li jikkostitwixxi assistenza finanzjarja fis-sens tal-Artikolu 220(1) tar-Regolament (UE, Euratom) 2018/1046⁹ (ir-"Regolament Finanzjarju"). Ammont indikattiv ta' finanzjament għal kull benefiċjarju jenhtieg li jiġi kkalkolat abbażi tal-formula stabbilita fl-Anness I, bil-kombinazzjoni tas-sehem tal-popolazzjoni ta' benefiċjarju fuq il-popolazzjoni ġenerali tar-reġjun tal-Balkani tal-Punent u l-PDG medju per capita għar-reġjun tal-Balkani tal-Punent fuq il-PDG per capita tal-benefiċjarju rispettiv, ***b'fattur ta' ponderazzjoni ta'*** 60 % u 40 % rispettivament. Jekk il-kundizzjonijiet ta' pagament għar-rilaxx ta' fondi ma jiġux issodisfati, jenhtieg li l-Kummissjoni tkun tista' tqassam mill-ġdid parti mill-ammont jew l-ammont kollu ***fost*** benefiċjarji oħrajn.

⁷ ĠU L 433 I, 22.12.2020, p. 28,

ELI: http://data.europa.eu/eli/agree_interinst/2020/1222/oj?locale=mt.

⁸ Ir-Regolament (UE) 2021/947 tal-Parlament Ewropew u tal-Kunsill tal-9 ta' Ġunju 2021 li jistabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali, li jemenda u li jhassar id-Deċiżjoni Nru 466/2014/UE tal-Parlament Ewropew u tal-Kunsill u jhassar ir-Regolament (UE) 2017/1601 tal-Parlament Ewropew u tal-Kunsill u r-Regolament tal-Kunsill (KE, Euratom) Nru 480/2009 (ĠU L 209, 14.6.2021, p. 1, ELI: <http://data.europa.eu/eli/reg/2021/947/oj?locale=mt>).

⁹ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1, ELI: <http://data.europa.eu/eli/reg/2018/1046/oj?locale=mt>).

- (30) Ir-regoli finanzjarji orizzontali adottati mill-Parlament Ewropew u mill-Kunsill abbażi tal-Artikolu 322 *tat-Trattat dwar il-Funzjonament tal-Unjoni Ewropea (TFUE)* jenhtieg li japplikaw għal dan ir-Regolament. Dawk ir-regoli huma stabbiliti fir-Regolament Finanzjarju u jiddeterminaw b'mod partikolari l-proċedura għall-istabbiliment u l-implimentazzjoni tal-baġit permezz ta' għotjiet, akkwist, ġestjoni indiretta, assistenza finanzjarja, operazzjonijiet ta' tahlit u r-rimborż ta' esperti esterni, u jipprevedu kontrolli fuq ir-responsabbiltà tal-atturi finanzjarji.
- (31) Ir-restrizzjonijiet *dwar l-eligibbiltà* fil-proċeduri ta' għoti fl-ambitu tal-Faċilità jenhtieg li jkunu *previsti, meta jkun xieraq*, minhabba n-natura speċifika tal-attività jew meta l-attività taffettwa s-sigurtà jew l-ordni pubbliku.
- (32) Sabiex tiġi żgurata *l-implimentazzjoni* effiċjenti tal-Faċilità, inkluża l-faċilitazzjoni tal-integrazzjoni tal-benefiċjarji fil-ktajjen tal-valur Ewropej, il-provvisti u l-materjali kollha ffinanzjati u akkwistati fl-ambitu ta' din il-Faċilità jenhtieg li joriginaw mill-Istati Membri, mill-benefiċjarji, *mill-pajjiżi kandidati u* mill-partijiet kontraenti għall-Ftehim dwar iż-Żona Ekonomika Ewropea u mill-pajjiżi *li jipprovdu livell ta' appoġġ lill-benefiċjarji komparabbli għal dak ipprovdut mill-Unjoni, filwaqt li jitqies id-daqs tal-ekonomija tagħhom, u* li għalihom huwa stabbilit aċċess reċiproku għall-assistenza esterna fil-benefiċjarji mill-Kummissjoni, sakemm il-provvisti u l-materjali ma jkunux jistgħu jinkisbu *taht* kundizzjonijiet raġonevoli fi kwalunkwe wieħed minn dawk il-pajjiżi.

- (33) Filwaqt li jiġi rrispettat il-prinċipju li l-baġit tal-Unjoni jiġi stabbilit kull sena, jenhtieg li tiġi żgurata l-possibbiltà li jiġu applikati l-flessibbiltajiet f'konformità mar-Regolament Finanzjarju għal politiki oħrajn, inkluż għar-riporti u r-riimpenji ta' fondi, biex jiġi żgurat l-użu effiċjenti tal-fondi tal-Unjoni, b'hekk jiġu mmassimizzati l-fondi tal-Unjoni disponibbli fl-ambitu tal-Faċilità.
- (34) L-implimentazzjoni tal-Faċilità ■ jenhtieg li tkun sostnuta minn sett koerenti u prijoritizzat ta' riformi mmirati u prijoritajiet ta' investiment *relatat* f'kull benefiċjarju (*L-"Agenda ta' Riforma"*), li jipprovdi qafas għat-tishih tat-tkabbir soċjoekonomiku *inklużiv u sostenibbli*, artikolat b'mod ċar u allinjat mar-rekwiziti tal-adeżjoni tal-Unjoni *u l-elementi fundamentali tal-proċess tat-tkabbir*. L-Agenda ta' Riforma se sservi bħala qafas ġenerali biex jintlaħqu l-oġettivi *tal-Faċilità*. *L-Agenda ta' Riforma jenhtieg li tithejja f'konsultazzjoni mill-qrib mal-partijiet ikkonċernati rilevanti, inklużi l-parlamenti nazzjonali, il-korpi u l-awtoritajiet rappreżentattivi lokali u reġjonali, is-shab soċjali u l-organizzazzjonijiet tas-soċjetà ċivili tal-benefiċjarji u jenhtieg li l-input tagħhom ikun rifless fl-Agendi ta' Riforma.*
- (35) L-iżborż tal-appoġġ tal-Unjoni jenhtieg li jkun kundizzjonali fuq il-konformità mal-kundizzjonijiet ta' pagament u fuq progress li jista' jitkejjel fl-implimentazzjoni tar-riformi stabbiliti fl-Agendi ta' Riforma vvalutati u approvati formalment mill-Kummissjoni. Ir-rilaxx ta' fondi jenhtieg li jkun strutturat kif xieraq, li jirrifletti l-oġettivi tal-Faċilità.

- (36) L-Aġendi ta' Riforma jenhtieg li jinkludu miżuri ta' riforma mmirati u oqsma ta' investiment prijoritarju, flimkien mal-kundizzjonijiet ta' pagament fil-forma ta' passi kwalitattivi u kwantitattivi **li jistgħu jitkejlu** li jindikaw progress sodisfaċenti jew tlestija ta' dawk il-miżuri, u skeda indikattiva għall-implimentazzjoni ta' dawk il-miżuri. **Jenhtieg li l-Aġendi ta' Riforma jinkludu wkoll lista preliminari ta' proġetti ta' investiment ippjanati mahsuba għall-finanzjament fl-ambitu tad-WBIF.** Dawk il-passi jenhtieg li jiġu ppjanati għal mhux aktar tard mill-31 ta' Awwissu 2027, għalkemm jenhtieg li tkun possibbli li t-tlestija ġenerali tal-miżuri li għalihom jirreferu tali passi tiġi estiża lil hinn mill-2027 iżda mhux aktar tard mill-31 ta' Diċembru 2028.
- (37) L-Aġendi ta' Riforma jenhtieg li jinkludu spjegazzjoni tas-sistema tal-benefiċjarju biex b'mod effettiv jiġu evitati, identifikati u kkoreġuti l-irregolaritajiet, **inkluża l-korruzzjoni fil-livelli għolja**, il-frodi u l-kunflitti ta' **interess**, meta jintużaw il-fondi pprovduti fl-ambitu tal-Faċilità, u l-arranġamenti **biex** jevitaw il-finanzjament doppju mill-Faċilità u minn programmi oħrajn tal-Unjoni kif ukoll minn donaturi oħrajn.
- (38) **Jenhtieg li l-Aġendi ta' Riforma jinkludu spjegazzjoni dwar kif il-miżuri huma mistennija jikkontribwixxu għall-oġettivi klimatiċi u ambjentali u għall-prinċipju "la tagħmilx hsara sinifikanti", u t-trasformazzjoni diġitali.**

- (39) Il-miżuri fl-ambitu tal-Agendi ta' Riforma jenhtieg li jikkontribwixxu għat-titjib ta' sistema effiċjenti ta' gestjoni u kontroll tal-finanzi pubbliċi, ***il-hasil tal-flus, l-evitar tat-taxxa, l-evaljazzjoni tat-taxxa***, il-frodi u l-kriminalità organizzata u għal sistema effettiva ta' kontroll tal-ghajnuna mill-Istat, bl-ghan li jiġu żgurati kundizzjonijiet ġusti għall-impriżi kollha. Tali miżuri jenhtieg li jiġu implimentati mill-benefiċjarju sa data indikattiva li tista' tiġi stabbilita, ***kif xieraq*** għal kull miżura, fl-istadju bikri tal-implimentazzjoni tal-Faċilità.
- (40) ***L-Agendi ta' Riforma jenhtieg li jkunu bbażati fuq ir-riżultati u jinkludu indikaturi għall-valutazzjoni tal-progress lejn l-ilhuq tal-oġġettivi ġenerali u speċifiċi tal-Faċilità stabbiliti f'dan ir-Regolament. Dawk l-indikaturi jenhtieg li jkunu bbażati fuq indikaturi maqbula internazzjonalment. L-indikaturi jenhtieg li jkunu wkoll koerenti sa fejn ikun possibbli, mal-indikaturi ewlenin tal-prestazzjoni inklużi fil-Qafas tar-Riżultati tal-IPA III, fil-Qafas ta' Kejl tar-Riżultati tal-EFSD+ u fid-WBIF. L-indikaturi jenhtieg li jkunu rilevanti, aċċettati, kredibbli, faċli u robusti.***
- (41) ***Il-fondi fl-ambitu tal-Faċilità jenhtieg li ma jappoġġawx attivitajiet jew miżuri li jimminaw il-ftehimiet ta' paċi fir-reġjun.***

- (42) Il-Kummissjoni jenhtieg li tivvaluta kull Agenda ta' Riforma abbażi tal-lista ta' kriterji stabbiliti f'dan ir-Regolament. Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, jenhtieg li l-Kummissjoni tingħata s-setgħat ta' implimentazzjoni biex tapprova dawk l-Aġendi ta' Riforma. Dawk is-setgħat jenhtieg li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁰. Il-Kummissjoni se tqis kif xieraq id-deċiżjoni tal-Kunsill 2010/427/UE¹¹ u r-rwol tas-Servizz Ewropew għall-Azzjoni Esterna (SEAE) meta jkun xieraq, u b'mod partikolari meta timmonitorja l-issodisfar tal-prekundizzjoni rilevanti għall-appoġġ tal-Unjoni.
- (43) Id-deċiżjoni ta' implimentazzjoni tal-Kummissjoni msemija f'dan ir-Regolament jenhtieg li fl-istess ħin tikkostitwixxi programm ta' ħidma fis-sens tal-Artikolu 110(2) tar-Regolament Finanzjarju fir-rigward tal-ammont ta' appoġġ finanzjarju mhux ripagabbli skont dan ir-Regolament.
- (44) Minhabba l-htieġa ta' flessibilità fl-implimentazzjoni tal-Faċilità, jenhtieg li jkun possibbli li benefiċjarju jagħmel talba motivata lill-Kummissjoni biex jemenda d-deċiżjoni ta' implimentazzjoni, meta l-Agenda ta' Riforma, inklużi l-kundizzjonijiet ta' pagament rilevanti, ma tkunx għadha tista' tinkiseb, parzjalment jew totalment, minhabba ċirkostanzi oġġettivi. Benefiċjarju jenhtieg li jkun jista' jagħmel talba motivata biex jemenda l-Agenda ta' Riforma, inkluż billi jipproponi addenda meta rilevanti.

¹⁰ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13, ELI: <http://data.europa.eu/eli/reg/2011/182/oj?locale=mt>).

¹¹ Id-Deciżjoni tal-Kunsill 2010/427/UE tas-26 ta' Lulju 2010 li tistabbilixxi l-organizzazzjoni u l-funzjonament tas-Servizz Ewropew għall-Azzjoni Esterna (ĠU L 201, 3.8.2010, p. 30 ELI: <http://data.europa.eu/eli/dec/2010/427/oj?locale=mt>).

- (45) Jenhtieg li l-Kummissjoni tkun tista' temenda d-deċiżjoni ta' implimentazzjoni, b'mod partikolari biex tqis bidla fl-ammonti disponibbli.
- (46) ***Fil-każ li ridistribuzzjoni*** tal-appoġġ fl-ambitu ta' din il-Faċilità twassal ***li benefiċjarju jirċievi appoġġ addizzjonali***, il-benefiċjarju ***kkonċernat*** jenhtieg li jippreżenta Aġenda ta' Riforma riveduta b'miżuri addizzjonali li għandhom jinkisbu. ***Il-Kummissjoni jenhtieg li tinforma lill-Parlament Ewropew u lill-Kunsill qabel ma tiehu kwalunkwe deċiżjoni dwar ir-ridistribuzzjoni tal-appoġġ.***
- (47) Jenhtieg li jiġi konkluż Ftehim dwar il-Faċilità ma' kull benefiċjarju biex jiġu stabbiliti l-prinċipji tal-kooperazzjoni finanzjarja bejn l-Unjoni u l-benefiċjarju, u biex jiġu speċifikati l-mekkaniżmi meħtieġa relatati mal-kontroll, mas-supervizjoni, mal-monitoraġġ, mal-evalwazzjoni, mar-rapportar u mal-awditjar tal-finanzjament tal-Unjoni fl-ambitu tal-Faċilità, ir-regoli dwar it-taxxi, id-dazji u l-imposti u l-miżuri għall-prevenzjoni, l-identifikazzjoni, l-investigazzjoni u l-korrezzjoni tal-irregolaritajiet, frodi, korruzzjoni u kunflitti ta' interess. Konsegwentement, jenhtieg li jiġi konkluż ukoll ftehim ta' self ma' kull benefiċjarju li jistabbilixxi dispożizzjonijiet speċifiċi għall-ġestjoni u l-implimentazzjoni tal-finanzjament ipprovdut fil-forom ta' self. ***Kemm il-Ftehim dwar il-Faċilità kif ukoll il-ftehim ta' self jenhtieg li jiġu trażmessi lill-Parlament Ewropew u lill-Kunsill fuq talba.***

- (48) *Il-Ftehim dwar il-Facilità jenhtieg li jipprevedi l-obbligu li l-benefiċjarji jiżguraw il-ġbir ta' data adegwata u l-aċċess għal tali data dwar persuni u entitajiet li jirċievu finanzjament, inkluża informazzjoni dwar is-sjeda benefiċjarja, għall-implimentazzjoni tal-Aġendi ta' Riforma, f'konformità mal-prinċipji tal-protezzjoni tad-data tal-UE u mar-regoli applikabbli dwar il-protezzjoni tad-data.*
- (49) L-appoġġ finanzjarju għall-Aġendi ta' Riforma jenhtieg li jkun possibbli fil-forma ta' self. Fil-kuntest tal-htigijiet ta' finanzjament tal-**benefiċjarji**, huwa xieraq li tiġi organizzata l-assistenza finanzjarja skont l-istrateġija ta' finanzjament diversifikata prevista fl-Artikolu 220a tar-Regolament Finanzjarju u stabbilita bħala metodu ta' finanzjament uniku fih, li huwa mistenni li jtejjeb il-likwidità tal-bonds tal-Unjoni u l-attraenza u l-kosteffettività tal-ħruġ tal-Unjoni.
- (50) Huwa xieraq li jiġi pprovdut self lill-benefiċjarji fuq termini konċessjonali hafna b'durata massima ta' 40 sena u li l-pagament lura tal-kapital ma jinbediex qabel l-2034. Huwa xieraq ukoll li ssir deroga mill-Artikolu 220(4) tar-Regolament Finanzjarju.

- (51) Meta jitqies li r-riskji finanzjarji assoċjati mal-appoġġ lill-benefiċjarji fil-forma ta' self skont fl-ambitu ***tal-Faċilità*** huma komparabbli mar-riskji finanzjarji assoċjati mal-operazzjonijiet ta' self skont ir-Regolament (UE) 2021/947, il-provizjonament għall-obbligazzjoni finanzjarja mis-self skont dan ir-Regolament jenħtieġ li jiġi kkostitwit bir-rata ta' 9 %, f'konformità mal-Artikolu 211 tar-Regolament Finanzjarju u l-finanzjament tal-provizjonament jenħtieġ li jinkiseb minn pakkett ta' EUR 2 biljun fl-ambitu ***tal-Faċilità***.
- (52) Sabiex jiġi żgurat li r-rata ta' proviżjonament tibqa' adegwata għar-riskji finanzjarji ***u biex jintwera l-progress fl-implementazzjoni tal-Faċilità*** is-setgħa ta' adozzjoni ta' atti skont l-Artikolu 290 tat-***TFUE*** jenħtieġ li tiġi delegata lill-Kummissjoni fir-rigward tal-emendar tar-rata ta' proviżjonament u fid-definizzjoni tal-elementi dettaljati tat-Tabella ta' Valutazzjoni. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹². B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

¹² ĠU L 123, 12.5.2016, p. 1,
ELI: http://data.europa.eu/eli/agree_interinstitut/2016/512/oj?locale=mt.

- (53) Sabiex jiġi massimizzat l-ingranaġġ tal-appoġġ finanzjarju tal-Unjoni biex jiġi attirat investiment addizzjonali, u biex jiġi żgurat il-kontroll tal-**Unjoni** fuq in-nefqa, l-investimenti fl-infrastruttura li jappoġġaw l-Aġendi ta' Riforma jenħtieġ li jiġu implimentati permezz tad-WBIF. Proġetti jew programmi individwali jenħtieġ li jiġu pprezentati lill-Bord Operazzjonali tad-WBIF għall-opinjoni tiegħu biss mat-tlestija tal-kundizzjonijiet ta' pagament rilevanti **stabbiliti** fl-Aġendi ta' Riforma. **Fil-każ** li ma jiġux issodisfati l-kundizzjonijiet ta' pagament rilevanti għall-investimenti fi żmien sena, jenħtieġ li l-Kummissjoni tkun tista'taġġmel ridistribuzzjoni tal-finanzjament ta' investiment fl-ambitu tad-WBIF fost il-benefiċjarji **l-oħra**.
- (54) Sabiex jiġi żgurat li l-benefiċjarji jeliminaw finanzjament inizjali għall-implimentazzjoni tal-ewwel riformi, kull benefiċjarju jenħtieġ li jkollu aċċess sa 7 % tal-ammont totali previst **fil-Facilità bħala assistenza** finanzjarja fil-forma ta' prefinanzjament, soġġett għad-disponibbiltà tal-finanzjament u għar-rispett tal-prekundizzjonijiet għall-appoġġ taħt il-Facilità.

- (55) Huwa importanti li jiġu ggarantiti kemm il-flessibbiltà kif ukoll il-kapaċità tal-programmi fl-ġhoti ta' appoġġ tal-Unjoni lill-benefiċjarji. Għal dak il-fini, il-fondi fl-ambitu tal-Faċilità jenhtieg li jiġu rilaxxati skont skeda semiannwali fissa, soġġett għad-disponibbiltà tal-finanzjament, abbażi ta' talba għar-rilaxx ta' fondi ppreżentata mill-benefiċjarji u wara verifika mill-Kummissjoni tal-issodisfar xieraq kemm tal-kundizzjonijiet ġenerali relatati mal-istabbiltà makrofinanzjarja, il-ġestjoni finanzjarja pubblika tajba, it-trasparenza kif ukoll tas-sorveljanza tal-baġit u l-kundizzjonijiet rilevanti ta' pagament. Meta kundizzjoni ta' pagament ma tiġix issodisfata **skont l-iskeda** ta' żmien indikattiva stabbilita fid-deċiżjoni li tapprova l-Aġenda ta' Riforma, il-Kummissjoni tista' żżomm ***l-iżborż kollu jew parzjali tal-fondi*** li ***jikkorrispondi*** għal dik il-kundizzjoni, ***b'segwitu ta' metodoloġija dwar il-pagamenti parzjali***. L-iżborż tal-fondi miżmuma korrispondenti jista' jsir matul il-perjodu li jmiss għar-rilaxx tal-fondi u sa 12-il xahar wara l-iskadenza oriġinali stabbilita fl-iskeda ta' żmien indikattiva, dment li l-kundizzjonijiet ta' pagament ikunu ġew issodisfati. Fl-ewwel sena tal-implimentazzjoni, ***dik*** l-iskadenza jenhtieg li tiġi estiża għal 24 xahar mill-valutazzjoni negattiva inizjali.
- (56) B'deroga mill-Artikolu 116(2) u (5) tar-Regolament Finanzjarju, huwa xieraq li tiġi stabbilita l-iskadenza tal-pagamenti għall-kontribuzzjonijiet għall-baġits tal-Istat mid-data tal-komunikazzjoni tad-deċiżjoni li tawtorizza l-iżborż lill-benefiċjarju u li jiġi eskluż il-hlas tal-imghax ta' inadempjenza mill-Kummissjoni lill-benefiċjarju.

- (57) *Jenhtieg li l-Kummissjoni tipprovdi, fuq talba tal-Parlament Ewropew fil-qafas tal-proċedura ta' kwittanza, informazzjoni dettaljata dwar l-implimentazzjoni tal-baġit tal-Unjoni fl-ambitu tal-Facilità, b'mod partikolari fir-rigward tal-awditi mwettqa, inklużi dgħufijiet identifikati u miżuri korrettivi mehuda, u fir-rigward tal-ġoti ta' kuntratti għal investimenti fl-ambitu tad-WBIF, inkluż meta jkun applikabbli l-ammont ta' kofinanzjament tal-benefiċjarji kif ukoll sorsi oħra ta' kontribuzzjonijiet inkluż minn strumenti ta' finanzjament oħra tal-Unjoni.*
- (58) Fil-qafas tal-miżuri restrittivi tal-Unjoni, adottati abbażi tal-Artikolu 29 tat-**TUE u tal-Artikolu 215(2) tat-TFUE**, l-ebda fond jew riżorsa ekonomika ma jistgħu jsiru disponibbli, direttament jew indirettament, lil persuni ġuridiċi, entitajiet jew korpi nnominati, jew għall-benefiċċju tagħhom. Tali entitajiet nnominati, u entitajiet li huma proprjetà tagħhom jew ikkontrollati minnhom, għalhekk ***jenhtieg li ma jigux*** appoġġati mill-Facilità.

- (59) F'konformità mar-Regolament Finanzjarju, ir-Regolament (UE, Euratom) Nru 883/2013 tal-Parlament Ewropew u tal-Kunsill¹³ u r-Regolamenti tal-Kunsill (KE, Euratom) Nru 2988/95¹⁴, (Euratom, KE) Nru 2185/96¹⁵ u (UE) 2017/1939¹⁶, l-interessi finanzjarji tal-Unjoni għandhom jiġu protetti permezz ta' miżuri proporzjonati, inklużi miżuri relatati mal-prevenzjoni, l-identifikazzjoni, il-korrezzjoni u l-investigazzjoni ta' irregolaritajiet, frodi, korruzzjoni, kunflitt ta' interess, finanzjament doppju, għall-irkupru ta' fondi mitlufa, imħallsa bi żball jew użati b'mod żbaljat.
- (60) B'mod partikolari, f'konformità mar-regolamenti (Euratom, KE) Nru 2185/96 u (UE, Euratom) Nru 883/2013, l-Uffiċċju Ewropew ta' Kontra l-Frodi (OLAF) jenhtieg li jkun f'pożizzjoni li jwettaq investigazzjonijiet amministrattivi, inklużi kontrolli u spezzjonijiet fuq il-post, bil-ħsieb li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni.

¹³ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jħassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1, ELI: <http://data.europa.eu/eli/reg/2013/883/oj?locale=mt>).

¹⁴ Ir-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.1995, p. 1, ELI: <http://data.europa.eu/eli/reg/1995/2988/oj?locale=mt>).

¹⁵ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2, ELI: <http://data.europa.eu/eli/reg/1996/2185/oj?locale=mt>).

¹⁶ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahħa dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1, ELI: <http://data.europa.eu/eli/reg/2017/1939/oj?locale=mt>).

- (61) F'konformità mal-Artikolu 129 tar-Regolament Finanzjarju, id-drittijiet u l-aċċess meħtieġa jenħtieġ li jingħataw lill-Kummissjoni, lill-OLAF, lill-Qorti Ewropea tal-Awdituri u, meta jkun applikabbli, lill-Uffiċċju tal-Prosekutur Pubbliku Ewropew (UPPE), inkluż minn partijiet terzi involuti fl-implimentazzjoni tal-fondi tal-Unjoni.
- (62) Il-Kummissjoni jenħtieġ li tiżgura li l-interessi finanzjarji tal-Unjoni jkunu protetti b'mod effettiv fl-ambitu tal-Faċilità. **Meta jitqies** ir-rekord fit-tul tal-assistenza finanzjarja pprovduta lill-benefiċjarji ■ wkoll taħt ġestjoni indiretta, u filwaqt li jitqies l-allinjament gradwali tagħhom mal-istandards u l-prattiki ta' kontroll intern tal-Unjoni, jenħtieġ li l-Kummissjoni tistrieħ haqqa fuq it-thaddim tas-sistemi ta' kontroll intern u ta' prevenzjoni tal-frodi tal-benefiċjarji. B'mod partikolari, il-Kummissjoni u l-OLAF **u, meta jkun applikabbli, l-UPPE** jenħtieġ li jiġu informati dwar il-każijiet suspettati kollha ta' irregolaritajiet, frodi, korruzzjoni u kunflitti ta' interess li jaffettwaw l-implimentazzjoni tal-fondi fl-ambitu tal-Faċilità mingħajr dewmien.
- (63) Barra minn hekk, il-benefiċjarji jenħtieġ li jirrapportaw l-irregolaritajiet inkluż il-frodi li kienu s-suġġett ta' sejba amministrattiva jew ġudizzjarja primarja, mingħajr dewmien, lill-Kummissjoni u **jżommuha** infurmata dwar il-progress tal-**proċedimenti amministrattivi** u legali. Bl-oġġettiv ta' allinjament ma' prattiki tajbin fl-Istati Membri, dan ir-rapportar jenħtieġ li jsir b'mezzi elettronici, bl-użu tas-Sistema ta' Ġestjoni tal-Irregolaritajiet, stabbilita mill-Kummissjoni.

- (64) Kull benefiċjarju jenhtieg li jistabbilixxi sistema ta' monitoraġġ li tikkontribwixxi għal rapport semiannwali dwar l-issodisfar tal-kundizzjonijiet ta' pagament tal-Aġenda **ta' Riforma** tiegħu li jakkumpanjaw it-talba semiannwali għar-rilaxx ta' fondi. Il-benefiċjarji jenhtieg li jiġbru u jipprovdu aċċess għad-data u għall-informazzjoni li jippermettu l-prevenzjoni, l-identifikazzjoni u l-korrezzjoni ta' irregolaritajiet, frodi, korruzzjoni u kunflitti ta' interess, fir-rigward tal-miżuri appoġġati mill-Faċilità.
- (65) Il-Kummissjoni jenhtieg li tiżgura li jiġu stabbiliti mekkaniżmi ċari ta' monitoraġġ u ta' evalwazzjoni **indipendenti** sabiex jiġu pprovduti responsabbiltà u trasparenza effettivi fl-implimentazzjoni tal-baġit tal-Unjoni, u biex tiġi żgurata valutazzjoni effettiva tal-progress lejn l-ilhuq tal-oġettivi ta' dan ir-Regolament.
- (66) Il-Kummissjoni jenhtieg li tipprovdi rapport annwali **lill-Parlament Ewropew u lill-Kunsill** dwar il-progress **lejn l-ilhuq tal-oġettivi ta' dan ir-Regolament, filwaqt li tindirizza wkoll is-sinerġiji u l-komplementarjetajiet ma' programmi ohra tal-Unjoni, b'mod partikolari l-appoġġ ipprovdut fl-ambitu tar-Regolament (UE) 2021/1529, bil-hsieb li tiġi evitata d-duplikazzjoni tal-assistenza u l-finanzjament doppju.**

- (67) *Fl-interess tat-trasparenza u r-responsabbiltà, il-benefiċjarji jenhtieg li jippubblikaw data dwar ir-riċevituri finali li jirċievu ammonti ta' finanzjament li jaqbżu l-ekwivalenti ta' EUR 50 000 b'mod kumulattiv matul l-implimentazzjoni tar-riformi u l-investimenti fl-ambitu din il-Faċilità.*
- (68) Il-Kummissjoni jenhtieg li twettaq evalwazzjoni tal-Faċilità mat-tlestija tagħha.
- (69) ■ Il-benefiċjarji jenhtieg li **jappoġġaw** media pluralistika hielsa **li ssahhah u tippromwovi l-fehim** tal-valuri tal-Unjoni u l-benefiċċji u l-obbligi ta' sħubija potenzjali mal-Unjoni, filwaqt li **jittiehdu azzjonijiet deċiżivi f'termini tal-ġlieda kontra** l-manipulazzjoni tal-informazzjoni **u interferenza minn barranin. Jenhtieg li jiżguraw ukoll komunikazzjoni pubblika proattiva, ċara u konsistenti, inkluż dwar l-appoġġ tal-Unjoni. Ir-riċevituri tal-finanzjament tal-Unjoni jenhtieg li jirrikonoxxu b'mod attiv l-origini u jiżguraw il-viżibbiltà tal-finanzjament tal-Unjoni, f'konformità mal-Manwal ta' Komunikazzjoni u Viżibbiltà għall-Azzjonijiet Esterni tal-UE.**
- (70) *L-implimentazzjoni tal-Faċilità jenhtieg li tkun akkumpanjata minn tishih ta' komunikazzjoni strateġika u diplomazija pubblika għall-promozzjoni tal-valuri tal-Unjoni u biex jiġi enfasizzat l-valur miżjud tal-appoġġ tal-Unjoni.*

- (71) Peress li l-objettivi ta' dan ir-Regolament ma jistghux jintlaħqu b'mod suffiċjenti mill-Istati Membri iżda ***pjuttost*** jistghu jintlaħqu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-objettivi.
- (72) ■ Sabiex il-finanzjament jiġi pprovdut lill-benefiċjarji fi żmien debitu mingħajr dewmien żejjed, dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

ADOTTAW DAN IR-REGOLAMENT:

KAPITOLU 1

Dispożizzjonijiet ġenerali

Artikolu 1

Suġġett

1. Dan ir-Regolament jistabbilixxi l-Faċilità għar-Riforma u t-Tkabbir għall-Balkani tal-Punent (il-"Faċilità").

Jistabbilixxi l-oġġettivi tal-Faċilità, il-finanzjament tagħha u l-baġit għall-perjodu **mill-2024 sal-2027**, il-forom ta' finanzjament tal-Unjoni skontha u r-regoli għall-ġoti ta' tali finanzjament.

2. Il-Faċilità għandha ***tikkomplementa r-Regolament (UE) 2021/1529 biex*** tipprovdi assistenza lill-Balkani tal-Punent għat-twettiq ta' ***riformi relatati mal-UE, b'mod partikolari*** riformi soċjoekonomiċi ***inklużivi u sostenibbli u riformi li jikkonċernaw prinċipji fundamentali tal-proċess tat-tkabbir, allinjati mal-valuri tal-Unjoni, kif ukoll investimenti*** biex jiġu implimentati l-Aġendi ta' Riforma rispettivi tagħhom, kif stabbilit fil-Kapitolu III.

Artikolu 2
Definizzjonijiet

Ghall-finijiet ta' dan ir-Regolament japplikaw id-definizzjonijiet li ġejjin:

- (1) "benefiċjarju" tfisser kwalunkwe wiehed minn dawn li ġejjin: l-Albanija, il-Bożnija-Herzegovina, il-Kosovo ■ , il-Montenegro, il-Maċedonja ta' Fuq u s-Serbja.
- (2) "*qafas ta' politika* tat-tkabbir" tfisser il-*qafas ta' politika globali għall-implimentazzjoni ta' dan ir-Regolament kif definit mill-Kunsill Ewropew u l-Kunsill, u jinkludi l-metodoloġija* tat-tkabbir *riveduta, ftehimiet li jistabbilixxu relazzjoni legalment vinkolanti mal-benefiċjarji, l-oqfsa ta' negozjar li jirregolaw in-negozjati ta' adeżjoni mal-kandidati, meta jkun applikabbli, kif ukoll riżoluzzjonijiet tal-Parlament Ewropew, komunikazzjonijiet rilevanti tal-Kummissjoni, inkluż meta jkun applikabbli, dwar l-istat tad-dritt, u komunikazzjonijiet kongunti tal-Kummissjoni u r-Rappreżentant Għoli tal-Unjoni għall-Affarijiet Barranin u l-Politika ta' Sigurtà.*
- (3) "Ftehim dwar il-Faċilità" tfisser ftehim konkluż bejn il-Kummissjoni u l-benefiċjarju li jistabbilixxi l-prinċipji *għall-kooperazzjoni* finanzjarja bejn il-benefiċjarju u l-Kummissjoni skont dan ir-Regolament; dan l-arrangament jikkostitwixxi ftehim ta' finanzjament skont it-tifsira tal-Artikolu 114(2) tar-Regolament Finanzjarju fir-rigward tal-pakkett finanzjarju skont l-Artikolu 6(2), il-punt (a), *ta' dan ir-Regolament;*
- (4) "Ftehim ta' self" tfisser arrangament konkluż bejn il-Kummissjoni u *benefiċjarju* li jistabbilixxi l-kundizzjonijiet applikabbli għall-appoġġ tal-Faċilità;

- (5) "Aġenda ta' Riforma" tfisser sett komprensiv, koerenti u prijoritizzat ta' riformi mmirati u oqsma ta' investiment prijoritarju f'kull benefiċjarju, inklużi kundizzjonijiet ta' pagament li jindikaw progress sodisfaċenti jew tlestija ta' dawk il-miżuri, u skeda ta' żmien indikattiva għall-implimentazzjoni tagħhom;
- (6) "miżuri" tfisser riformi u investimenti *kif stabbilit fl-Aġendi ta' Riforma* skont il-Kapitolu III;
- (7) "kundizzjonijiet ta' pagament" tfisser kundizzjonijiet għar-rilaxx ta' fondi li jieħdu l-forma ta' passi kwalitattivi jew kwantitattivi osservabbli u li jistgħu jitkejlu li għandhom jiġu implimentati mill-benefiċjarju, kif stabbilit fl-Aġendi ta' Riforma skont il-Kapitolu III;
- (8) "operazzjoni ta' taħlit" tfisser operazzjoni appoġġata mill-baġit tal-Unjoni li tgħaqqad forom ta' appoġġ mhux ripagabbli ■ mill-baġit tal-Unjoni ma' forom ta' appoġġ ripagabbli mill-iżvilupp jew minn istituzzjonijiet *finanzjarji pubbliċi* oħrajn, *inklużi aġenziji ta' kreditu għall-esportazzjoni*, jew minn istituzzjonijiet ta' finanzjament kummerċjali u investituri.

- (9) *"riċevitur finali" tfisser persuna jew entità li tirċievi finanzjament fl-ambitu tal-Faċilità; għall-parti tal-Faċilità li ssir disponibbli bħala assistenza finanzjarja, ir-riċevitur finali se jkun it-teżor tal-benefiċjarju; għall-parti tal-Faċilità li ssir disponibbli permezz tal-Qafas ta' Investiment għall-Balkani tal-Punent (WBIF), ir-riċevitur finali se jkun il-kuntrattur jew is-sottokuntrattur li jimplimenta l-proġett ta' investiment.*
- (10) *"la tagħmilx hsara sinifikanti" tfisser li ma jiġux appoġġati jew imwettqa attivitajiet ekonomiċi li jagħmlu hsara sinifikanti lil kwalunkwe oġġett ambjentali, meta rilevanti, fis-sens tal-Artikolu 17 tar-Regolament (UE) 2020/852.*

Artikolu 3

Objettivi tal-Faċilità

1. L-objettivi ġenerali tal-Faċilità għandhom ikunu li:
 - (a) *tappoġġa l-proċess tat-tkabbir billi taċċellera l-allinjament mal-valuri, il-liġijiet, ir-regoli, l-istandards, il-politiki u l-prattiki tal-Unjoni ("acquis") permezz tal-adozzjoni u l-implimentazzjoni ta' riformi bil-ħsieb ta' shubija futura mal-Unjoni;*

- (b) taċċellera l-integrazzjoni ekonomika reġjonali u l-integrazzjoni progressiva *fis-suq* uniku tal-Unjoni;
- (c) taċċellera l-konvergenza soċjoekonomika tal-ekonomiji tal-benefiċjarji mal-Unjoni;



- (d) *trawwem il-kooperazzjoni reġjonali, relazzjonijiet tajbin ta' vicinat, rikonċiljazzjoni u s-soluzzjoni tat-tilwim fil-Balkani tal-Punent, kif ukoll il-kuntatt bejn il-persuni;*

2. L-oġġettivi speċifiċi tal-Faċilità għandhom *ikunu* li:

- (a) tkompli ssahhaħ il-prinċipji fundamentali tal-proċess tat-tkabbir, inkluż l-istat tad-dritt *u d-drittijiet fundamentali, il-funzjonament tal-istituzzjonijiet demokratiċi, inkluż fil-livell reġjonali u lokali u inkluż id-depolarizzazzjoni, l-amministrazzjoni pubblika u tissodisfa l-kriterji ekonomiċi; dan jinkludi l-promozzjoni* ta' ġudikatura indipendenti, *it-tishih tas-sigurtà u l-istabbiltà fir-reġjun, it-tishih tal-ġlieda* kontra l-frodi *u l-forom kollha ta' korruzzjoni, inklużi l-korruzzjoni ta' livell għoli u n-nepotiżmu*, il-kriminalità organizzata, *il-kriminalità transfruntiera* u l-ħasil tal-flus *kif ukoll il-finanzjament* tat-terroriżmu, l-evażjoni tat-taxxa u l-frodi tat-taxxa, *l-evitar tat-taxxa; iż-żieda fil-konformità* mad-dritt internazzjonali; *it-tishih tal-libertà u l-indipendenza* tal-media u l-libertà akkademika; *il-ġlieda kontra d-diskors ta' mibegħda; l-iffaċilitar ta'* ambjent ■ għas-soċjetà ċivili, *it-trawwim tad-djalogu* soċjali; *il-promozzjoni tal-ugwaljanza* bejn il-ġeneri, *l-integrazzjoni tal-perspettiva tal-ġeneri u t-tishih tal-pożizzjoni tan-nisa u l-bniet*, in-nondiskriminazzjoni u t-tolleranza, biex tiżgura u ssahhaħ ir-rispett għad-drittijiet ta' persuni li jappartjenu għal minoranzi, *inklużi minoranzi nazzjonali u r-Rom, kif ukoll id-drittijiet ta' persuni leżbjani, omosesswali, bisesswali, transġeneri u intersesswali;*

- (b) *tersaq lejn l-allinjament shih tal-benefiċjarji mal-Politika Esera u ta' Sigurtà Komuni tal-Unjoni (PESK), inklużi miżuri restrittivi tal-Unjoni;*
- (c) *tigġieled kontra d-diżinformazzjoni u l-Manipulazzjoni tal-Infurmazzjoni u l-Interferenza minn Barranin kontra l-Unjoni u l-valuri tagħha;*
- (d) *tersaq lejn l-armonizzazzjoni tal-politiki dwar il-viżi mal-Unjoni;*
- (e) *issahħaħ l-effettività tal-amministrazzjoni pubblika, tibni l-kapaċitajiet lokali u tinvesti fil-persunal amministrattiv fil-benefiċjarji; tiżgura l-aċċess għall-informazzjoni, l-iskrutinju pubbliku u l-involvement tas-soċjetà ċivili fil-proċessi tat-tehid tad-deċiżjonijiet; tappoġġa t-trasparenza, ir-responsabbiltà, ir-riformi strutturali u l-governanza tajba fil-livelli kollha, inkluż fir-rigward tas-setgħat ta' sorveljanza u inkjesta tagħhom għad-distribuzzjoni ta' fondi pubbliċi u l-aċċess għalihom kif ukoll fl-oqsma tal-ġestjoni finanzjarja pubblika u l-akkwist pubbliku u l-kontroll tal-ġhajjuna mill-Istat; tappoġġa inizjattivi u korpi involuti fl-appoġġ u fl-infurzar tal-ġustizzja internazzjonali fil-benefiċjarji;*
- (f) *taċċellera t-tranżizzjoni tal-benefiċjarji għal ekonomiji sostenibbli, newtrali għall-klima u inklużivi, li jkunu kapaċi jifilhu għall-pressjonijiet tas-suq kompetittivi tas-suq uniku tal-Unjoni, u għal ambjent ta' investiment stabbli u tnaqqas id-dipendenzi strateġiċi tagħhom;*
- (g) *tagħti spinta lill-integrazzjoni ekonomika reġjonali b'mod partikolari permezz ta' progress fl-istabbiliment tas-Suq Reġjonali Komuni;*

- (h) *trawwem l-integrazzjoni ekonomika tal-benefiċjarji mas-suq uniku tal-Unjoni, b'mod partikolari permezz ta' żieda fil-flussi tal-kummerċ u tal-investiment, u ktajjen tal-valur reżiljenti;*
- (i) *tappoġġa l-integrazzjoni ekonomika reġjonali u l-integrazzjoni mtejba mas-suq uniku tal-Unjoni permezz ta' konnettività mtejba u sostenibbli fir-reġjun f'konformità man-Networks Trans-Ewropej biex jissahhu l-kooperazzjoni reġjonali, ir-relazzjonijiet tajbin ta' viċinat, ir-rikonċilazzjoni, kif ukoll il-kuntatt bejn il-persuni;*
- (j) *taċċellera t-tranżizzjoni ekoloġika inklużiva u sostenibbli lejn in-newtralità klimatika sal-2050, f'konformità mal-Ftehim ta' Pariġi u l-Patt Ekoloġiku, f'konformità mal-Aġenda Ekoloġika tal-2020 għall-Balkani tal-Punent u li tkopri s-setturi ekonomiċi kollha, b'mod partikolari l-enerġija, inkluża t-tranżizzjoni lejn ekonomija dekarbonizzata, newtrali għall-klima, reżiljenti għall-klima u ċirkolari, filwaqt li jiġi żgurat li l-investimenti jirrispettaw il-prinċipju "la tagħmilx hsara sinifikanti";*
- (k) *tippromwovi t-trasformazzjoni diġitali u l-hiliet diġitali bħala faċilitatur għall-iżvilupp sostenibbli u t-tkabbir inklużiv;*
- (l) *taghti spinta lill-innovazzjoni, ir-riċerka, u l-kooperazzjoni bejn l-istituzzjonijiet akkadeimiċi u l-industrija b'appoġġ għat-tranżizzjoni ekoloġika u dik diġitali, u tippromwovi l-industrija lokali b'enfasi partikolari fuq l-intrapriżi mikro, żgħira u ta' daqs medju u n-negozji godda bbażati lokalment;*
- (m) *taghti spinta lill-edukazzjoni, it-taħriġ, it-taħriġ mill-ġdid u t-titjib tal-hiliet ta' kwalità fil-livelli kollha, b'enfasi partikolari fuq iż-żgħażaġh, inkluż l-indirizzar tal-qgħad fost iż-żgħażaġh, il-prevenzjoni tal-eżodu ta' mhuh u l-appoġġ għal komunitajiet vulnerabbli u l-appoġġ għall-politiki tal-impjiegi, inklużi d-drittijiet tal-haddiema, f'konformità mal-Pilastru Ewropew tad-Drittijiet Soċjali, u l-ġlieda kontra l-faqar.*

Artikolu 4

Prinċipji ġenerali

1. Il-kooperazzjoni fl-ambitu tal-Faċilità għandha tkun ibbażata fuq ***il-htigijiet u għandha tippromwovi l-prinċipji*** tal-effettività tal-iżvilupp, jiġifieri s-sjieda tal-prijoritajiet tal-iżvilupp mill-benefiċjarji, enfasi fuq ***il-kundizzjonalità ċara u r-riżultati tangibbli***, sħubijiet inkluzivi, trasparenza u responsabbiltà reċiproka. ***Dik il-kooperazzjoni*** għandha tkun ibbażata fuq allokazżjoni u użu effettivi u effiċjenti tar-riżorsi. ***Il-Faċilità għandha tagħmel hilitha biex tiżgura bilanċ ġeografiku xieraq ta' proġetti ta' investiment.***
2. ***L-ghoti ta' assistenza makrofinanzjarja ma għandux jaqqa' fil-kamp ta' applikazzjoni ta' din il-Faċilità.***
3. L-appoġġ mill-Faċilità għandu jkun addizzjonali ***u komplementari*** għall-appoġġ ipprovdut taht programmi u strumenti oħrajn tal-Unjoni. L-attivitajiet eliġibbli għall-finanzjament skont dan ir-Regolament jistgħu jirċievu appoġġ minn programmi u strumenti oħrajn tal-Unjoni dment li tali appoġġ ma jkoprix l-istess kost ***u li jiġu żgurati sorveljanza xierqa u kontroll baġitarju.*** ***Il-Kummissjoni għandha tiżgura komplementarjetajiet u sinerġiji bejn il-Faċilità u programmi tal-Unjoni oħrajn, bil-ħsieb li jiġu evitati d-duplikazzjoni tal-assistenza u l-finanzjament doppju.*** ***Ma għandu jkun hemm l-ebda trikkib bejn l-appoġġ ipprovdut fl-ambitu ta' dan ir-Regolament u tar-Regolament (UE) 2021/1529.***

4. Sabiex jiġu promossi l-komplementarjetà, **il-koerenza** u l-effiċjenza **tal-azzjonijiet** tagħhom, il-Kummissjoni u l-Istati Membri għandhom jikkooperaw u għandhom jagħmlu hilitom biex jevitaw id-duplikazzjoni **u jiżguraw sinerġiji** bejn l-assistenza skont dan ir-Regolament u **forum ta'** assistenza oħra, **inklużi l-pakketti finanzjarji integrati magħmula minn finanzjament kemm għall-esportazzjoni kif ukoll għall-iżvilupp ipprovdut** mill-Unjoni, mill-Istati Membri, minn pajjiżi terzi, u minn organizzazzjonijiet u entitajiet multilaterali u reġjonali, bħall-organizzazzjonijiet internazzjonali u l-istituzzjonijiet finanzjarji internazzjonali rilevanti, l-agenziji u d-donaturi mhux tal-Unjoni, f'konformità mal-prinċipji stabbiliti għat-tishih tal-koordinazzjoni operazzjonali fil-qasam tal-assistenza esterna, inkluż permezz ta' koordinazzjoni msahha mal-Istati Membri fil-livell lokali. **Tali koordinazzjoni fil-livell lokali għandha tinvolvi konsultazzjonijiet regolari u f'waqthom u skambji frekwenti ta' informazzjoni matul l-implimentazzjoni tal-Faċilità.**
5. L-attivitajiet fl-ambitu tal-Faċilità għandhom jintegraw **u jippromwovu d-demokrazija, id-drittijiet tal-bniedem u l-ugwaljanza bejn il-ġeneri, jallinjaw ruħhom b'mod progressiv mal-istandards soċjali, klimatiċi u ambjentali tal-Unjoni, jintegraw** il-mitigazzjoni u l-adattament għat-tibdil fil-klima, meta rilevanti, it-tnaqqis tar-riskju ta' diżastri, **il-protezzjoni ambjentali u l-konservazzjoni tal-bijodiversità, inkluż permezz, meta jkun xieraq, valutazzjonijiet tal-impatt ambjentali,** u għandhom jappoġġaw il-progress lejn l-Għanijiet ta' Żvilupp Sostenibbli, jippromwovu azzjonijiet integrati li jistgħu joħolqu kobenefiċċji u jilhqqu diversi objettivi b'mod koerenti. Dawk l-attivitajiet għandhom jevitaw assi mhux rekuperabbli, u għandhom ikunu ggwidati mill-prinċipji ta' "la tagħmilx ħsara **sinifikanti**" u ta' "hadd ma jithalla jibqa' lura", kif ukoll mill-approċċ tal-integrazzjoni tas-sostenibbiltà li jsostni l-Patt Ekoloġiku Ewropew.

6. Il-benefiċjarji u l-Kummissjoni għandhom jiżguraw li l-ugwaljanza bejn **il-ġeneri**, l-integrazzjoni tal-ugwaljanza bejn il-ġeneri u l-integrazzjoni tal-perspettiva tal-ġeneri jitqiesu u jiġu promossi matul it-thejjija tal-Aġendi ta' Riforma u l-implimentazzjoni tal-Faċilità. Il-benefiċjarji u l-Kummissjoni għandhom jiehdu passi xierqa biex jipprevjenu kwalunkwe diskriminazzjoni bbażata fuq il-ġeneru, l-origini razzjali jew etnika, ir-religjon jew it-twemmin, id-diżabilità, l-età jew l-orjentazzjoni sesswali. Il-Kummissjoni **għandha** tirrapporta dwar dawn il-miżuri fil-kuntest tar-rapportar regolari tagħha skont il-Pjanijiet ta' Azzjoni dwar l-Ugwaljanza bejn is-Sessi.
7. Il-Faċilità ma għandhiex tappoġġa attivitajiet jew miżuri li huma inkompatibbli mal-Pjanijiet għall-Energija u l-Klima tal-benefiċjarji, il-Kontribut tagħhom Stabbilit fil-Livell Nazzjonali skont il-Ftehim ta' Pariġi, u l-ambizzjoni li **sa mhux aktar tard mill-2050** tinkiseb in-newtralità klimatika jew li jiġu promossi investimenti fil-fjuwils fossili, jew li jikkawżaw effetti negattivi sinifikanti fuq l-ambjent, il-klima **jew il-bijodiversità**.
8. ***F'konformità mal-prinċipju ta' shubija inklużiva, il-Kummissjoni għandha tagħmel hiliha biex tiżgura, kif xieraq, skrutinju demokratiku fil-forma ta' konsultazzjoni minn gvern ta' benefiċjarju tal-parlament rispettiv tiegħu kif ukoll tal-partijiet ikkonċernati rilevanti, inklużi l-awtoritajiet lokali u reġjonali, is-shab soċjali u s-soċjetà ċivili, inklużi l-gruppi vulnerabbli, il-minoranzi u l-komunitajiet kollha, kif rilevanti, sabiex ikunu jistgħu jipparteċipaw fit-tfassil u fl-implimentazzjoni tal-attivitajiet eliġibbli għall-finanzjament fl-ambitu tal-Faċilità u fil-proċessi relatati ta' monitoraġġ, skrutinju u evalwazzjoni, kif rilevanti. Dik il-konsultazzjoni għandha tfittex li tirrappreżenta l-pluraliżmu tas-soċjetà tal-benefiċjarju.***

9. Il-Kummissjoni, f'kooperazzjoni **mill-qrib** mal-Istati Membri u l-benefiċjarji, jenhtieg li **tiżgura l-implimentazzjoni** tal-impenji tal-Unjoni biex jiżdedu t-trasparenza u r-responsabbiltà fl-ghoti **ta' appoġġ**, inkluż billi tippromwovi l-implimentazzjoni u t-tishih tas-sistemi ta' kontroll intern u l-politiki kontra l-frodi. **Il-Kummissjoni ghandha taghmel** l-informazzjoni dwar il-volum u l-allokkazzjoni **tal-appoġġ** disponibbli **ghall-pubbliku permezz tat-Tabella ta' Valutazzjoni msemmija fl-Artikolu 26**. **Il-benefiċjarji** ghandhom **jippubblikaw data aġġornata dwar ir-riċevituri finali li jirċievu fondi tal-Unjoni għall-implimentazzjoni ta' riformi u investimenti fl-ambitu ta' din il-Faċilità, kif deskritt fl-Artikolu 22.**

Artikolu 5

Prekundizzjonijiet għall-appoġġ tal-Unjoni

1. Il-prekundizzjonijiet għall-appoġġ fl-ambitu tal-Faċilità ghandhom ikunu li:
- (a) **il-benefiċjarji jkomplu jharsu u jirrispettaw mekkaniżmi demokratiċi effettivi, inklużi sistema parlamentari b'bosta partiti, elezzjonijiet hielsa u ġusti, media pluralistika, ġudikatura indipendenti u l-istat tad-dritt, u jggarantixxu r-rispett għall-obbligi kollha tad-drittijiet tal-bniedem, inklużi d-drittijiet ta' persuni li jappartjenu għal minoranzi.**
 - (b) **fir-rigward tas-Serbja u l-Kosovo, jimpenjaw ruhhom b'mod kostruttiv, bi progress li jista' jitkejjel u riżultati tangibbli, fin-normalizzazzjoni tar-relazzjonijiet tagħhom bl-ghan li jimplimentaw bis-shih l-obbligi rispettivi tagħhom kollha li jirriżultaw mill-Ftehim dwar il-Perkors lejn in-Normalizzazzjoni u l-Anness ta' Implimentazzjoni tiegħu kif ukoll il-Ftehimiet ta' Djalogu kollha tal-passat u jinvolvu ruhhom f'negozjati dwar il-Ftehim Komprensiv dwar in-normalizzazzjoni tar-relazzjonijiet.**

2. Il-Kummissjoni għandha timmonitorja l-issodisfar tal-prekundizzjonijiet stabbiliti fil-paragrafu 1 qabel ma l-fondi, ***inkluż il-prefinanzjament***, jiġu rilaxxati lill-benefiċjarji fl-ambitu tal-Faċilità u matul il-perjodu tal-appoġġ ipprovdut fl-ambitu tal-Faċilità filwaqt li jitqies kif xieraq ***il-qafas ta' politika tat-tkabbir. Il-Kummissjoni għandha tqis ukoll ir-rakkomandazzjonijiet rilevanti ta' korpi internazzjonali, bħall-Kunsill tal-Ewropa u l-Kummissjoni ta' Venezja tiegħu, jew l-Uffiċċju għall-Istituzzjonijiet Demokratiċi u d-Drittijiet tal-Bniedem tal-Organizzazzjoni għas-Sigurtà u l-Kooperazzjoni fl-Ewropa (OSKE), fil-proċess ta' monitoraġġ.***
3. ***Fir-rigward tal-prekundizzjoni stabbilita fil-punt (b) tal-paragrafu 1 ta' dan l-Artikolu, il-Kummissjoni, f'konformità mad-Deċiżjoni 2010/427/UE, għandha tqis kif xieraq ir-rwol u l-kontribut tas-SEAE.***
4. Il-Kummissjoni tista' tadotta deċiżjoni li tikkonkludi li wħud mill-prekundizzjonijiet stabbiliti fil-paragrafu 1 ta' dan l-Artikolu ma jiġux issodisfati, u b'mod partikolari, iżżomm ir-rilaxx ta' fondi msemmi fl-Artikolu 21, irrispettivament minn jekk il-kundizzjonijiet ta' pagament imsemmija fl-Artikolu 12(3) humiex issodisfati jew le.

KAPITOLU II

Finanzjament u implimentazzjoni

Artikolu 6

Bagit

1. Ir-riżorsi li għandhom isiru disponibbli permezz tal-Faċilità, skont il-paragrafi 2 u 3, ma għandhomx jaqbuż EUR 6 000 000 000 għall-perjodu mill-2024 sal-2027.
2. Il-pakkett finanzjarju għall-implimentazzjoni tal-Faċilità għandu jkun ta' EUR 2 000 000 000 għall-perjodu mill-1 ta' Jannar 2024 sal-31 ta' Diċembru 2027, bid-distribuzzjoni li ġejja:
 - (a) 98,5 % ikunu fil-forma ta' appoġġ finanzjarju mhux ripagabbli lill-benefiċjarji għall-implimentazzjoni tal-Aġendi ta' Riforma;
 - (b) 1,5 % għan-nefqa skont il-paragrafu 6.
3. L-appoġġ fil-forma ta' self ■ għandu jkun disponibbli għal ammont sa EUR 4 000 000 000 għall-perjodu mill-1 ta' Jannar 2024 sal-31 ta' Diċembru 2027. Dak l-ammont ma għandux jikkostitwixxi parti mill-ammont tal-Garanzija għall-Azzjoni Esterna skont it-tifsira tal-Artikolu 31(4) tar-Regolament (EU) 2021/947.

4. Il-Kummissjoni għandha tistabbilixxi l-ammont indikattiv inizjali ta' finanzjament disponibbli għal kull benefiċjarju, f'konformità mal-metodoloġija stabbilita fl-Anness, fid-deċiżjoni ta' implimentazzjoni korrispondenti msemmija fl-Artikolu 15, ikkalkolat ***fuq il-bażi*** tal-aħħar data disponibbli fil-jum tad-dhul fis-seħh ta' dan ir-Regolament f'konformità mal-Artikolu 33. L-ammonti indikattivi jistgħu jinbidlu matul l-implimentazzjoni ***tal-Faċilità*** f'konformità mal-prinċipji stabbiliti fl-Artikolu 21.
5. Skont l-Artikolu 19 ***ta' dan ir-Regolament***, l-ammont ta' fondi disponibbli skont il-Qafas ta' Investiment għall-Balkani tal-Punent (WBIF) imsemmi fl-Artikolu 12 tar-Regolament (UE) 2021/1529 għandu jkun tal-inqas 50 % tal-ammont globali ***stabbilit*** fil-paragrafu 1 ***ta' dan l-Artikolu***. Dik il-kontribuzzjoni għandha tinkludi l-ammont shiħ ta' appoġġ finanzjarju mhux ripagabbli kif imsemmi fil-paragrafu 2, il-punt (a), ta' dan l-Artikolu wara li jitnaqqas l-ammont ta' proviżjonament.

6. Ir-riżorsi msemija fil-paragrafu 2, il-punt (b), jistgħu jintużaw għall-assistenza teknika u amministrattiva għall-implimentazzjoni tal-Faċilità, bħall-azzjonijiet preparatorji, il-monitoraġġ, il-kontroll, l-awditjar u l-attivitajiet ta' evalwazzjoni, li huma meħtieġa għall-ġestjoni tal-Faċilità u għall-ilhuq tal-oġġettivi tagħha, b'mod partikolari studji, laqgħat ta' esperti, taħriġ, konsultazzjonijiet mal-awtoritajiet tal-benefiċjarji, konferenzi, konsultazzjoni mal-partijiet ikkonċernati, **inkluzi l-awtoritajiet lokali u reġjonali u l-organizzazzjonijiet tas-soċjetà ċivili**, attivitajiet ta' informazzjoni u komunikazzjoni, inkluzi azzjonijiet ta' sensibilizzazzjoni inkluzivi, u komunikazzjoni korporattiva tal-prijoritajiet politiċi tal-Unjoni, sa fejn huma relatati mal-oġġettivi ta' dan ir-Regolament, l-ispejjeż marbuta man-networks tal-IT li jiffukaw fuq l-ipproċessar u l-iskambju tal-informazzjoni, l-ghodod korporattivi tat-teknoloġija tal-informazzjoni, kif ukoll in-nefġiet l-oħrajn kollha fil-kwartieri ġenerali u fid-delegazzjonijiet tal-Unjoni għall-appoġġ amministrattiv u ta' koordinazzjoni meħtieġ għall-Faċilità. L-ispejjeż jistgħu jkopru wkoll il-kostijiet ta' attivitajiet **li jappoġġaw it-trasparenza u** ta' attivitajiet oħrajn ■ bħall-kontroll tal-kwalità u l-monitoraġġ tal-proġetti jew tal-programmi fil-prattika u l-kostijiet tal-konsulenza bejn il-pari u tal-esperti għall-valutazzjoni u l-implimentazzjoni tar-riformi u tal-investimenti.

Artikolu 7

Implimentazzjoni u forom ta' finanzjament mill-Unjoni

1. Il-Faċilità għandha tiġi implimentata f'konformità mar-Regolament Finanzjarju, jew ***b'għestjoni*** diretta jew ***b'għestjoni*** indiretta ma' kwalunkwe waħda mill-entitajiet imsemmija fl-Artikolu 62(1), l-ewwel subparagrafu, il-punt (c), ***ta' dak ir-Regolament***.
2. Il-finanzjament tal-Unjoni jista' jiġi pprovdut fi kwalunkwe waħda mill-forom stabbiliti fir-Regolament Finanzjarju, b'mod partikolari l-assistenza finanzjarja, l-għotjiet, l-akkwist u l-operazzjonijiet ta' taħlit.
3. Skont il-kapaċità operazzjonali u finanzjarja meħtieġa, l-entità fdata li timplimenta operazzjonijiet ta' taħlit tista' tkun ***il-Grupp tal-Bank*** Ewropew tal-Investment, istituzzjonijiet finanzjarji ***Ewropej*** multilaterali, bħall-Bank Ewropew għar-Rikostruzzjoni u l-Iżvilupp, jew istituzzjonijiet finanzjarji Ewropej bilaterali, bħall-banek tal-iżvilupp, ***jew il-Grupp tal-Bank Dinji***. ■ Meta jkun possibbli, ***l-istituzzjonijiet finanzjarji multilaterali mhux Ewropej jistgħu jipparteċipaw fil-Faċilità permezz ta' operazzjonijiet kongunti mal-istituzzjonijiet finanzjarji Ewropej***. L-implimentazzjoni ta' operazzjonijiet ta' taħlit fl-ambitu tal-Faċilità għandha tiġi kkomplementata minn forom addizzjonali ta' appoġġ finanzjarju ■ minn Stati Membri jew minn partijiet terzi.

Artikolu 8

Regoli dwar l-eligibbiltà ta' persuni u entitajiet, dwar l-origini tal-provvista u tal-materjali u dwar ir-restrizzjonijiet fl-ambitu tal-Facilità

1. Il-partecipazzjoni fl-akkwist u fil-proċeduri ta' aġġudikazzjoni ta' għotjiet għal attivitajiet iffinanzjati fl-ambitu tal-Facilità għandha tkun miftuħa għal organizzazzjonijiet internazzjonali u reġjonali u għall-persuni fiżiċi kollha li huma ċittadini ta', u għal persuni ġuridiċi li huma stabbiliti b'mod effettiv fi:
 - (a) l-Istati Membri, il-benefiċjarji, ***il-pajjiżi kandidati u l-partijiet*** kontraenti tal-Ftehim dwar iż-Żona Ekonomika Ewropea;
 - (b) il-pajjiżi ***li jipprovdu livell ta' appoġġ lill-benefiċjarji komparabbli għal dak ipprovdut mill-Unjoni b'kont mehud tad-daqs tal-ekonomija tagħhom*** u li għalihom huwa stabbilit aċċess reċiproku għall-assistenza esterna mill-Kummissjoni fil-benefiċjarji.
2. L-aċċess reċiproku msemmi fil-paragrafu 1, il-punt (b), jista' jingħata għal perjodu limitat ta' mill-anqas sena, **■** meta pajjiż jagħti eligibbiltà fuq termini ugwali lill-entitajiet mill-Unjoni u mill-pajjiżi eligibbli fl-ambitu tal-Facilità.

Il-Kummissjoni għandha tiddeċiedi dwar l-aċċess reċiproku wara li tikkonsulta lill-benefiċjarju kkonċernat.

3. Il-provvisti u l-materjali kollha ffinanzjati u akkwistati fl-ambitu ta' din il-Facilità għandhom joriginaw minn kwalunkwe pajjiż imsemmi fil-paragrafu 1, **il-punti** (a) u (b), sakemm dawk il-provvisti u l-materjali ma jkunux jistghu jinkisbu **taht kundizzjonijiet** raġonevoli fi kwalunkwe wieħed minn dawk il-pajjiżi. Barra minn hekk, **għandhom** japplikaw ir-regoli dwar ir-restrizzjonijiet **stabbiliti** fil-paragrafu 6.
4. Ir-regoli dwar l-eligibbiltà skont dan l-Artikolu ma għandhomx japplikaw għal, u ma għandhomx joħolqu restrizzjonijiet fuq in-nazzjonalità għal, persuni fiżiċi impjegati jew ikkuntrattati legalment b'mod ieħor minn kuntrattur eliġibbli jew, meta jkun applikabbli, sottokuntrattur hlief meta r-restrizzjonijiet fuq in-nazzjonalità jkunu bbażati fuq ir-regoli previsti fil-paragrafu 6.
5. Għal attivitajiet kofinanzjati b'mod kongunt minn entità jew implimentati f'gestjoni diretta jew indiretta ma' entitajiet kif imsemmi fl-Artikolu 62(1), l-ewwel subparagrafu, il-punt (c), tar-Regolament Finanzjarju, għandhom japplikaw ukoll ir-regoli **applikabbli għal** dawk l-entitajiet. Dan huwa mingħajr preġudizzju għar-restrizzjonijiet **imsemmija fil-paragrafu 6** ta' dan l-Artikolu, li għandhom jiġu riflessi kif xieraq fil-ftehimiet konklużi ma' dawk l-entitajiet.

6. Ir-regoli ta' eliġibbiltà u r-regoli dwar l-orijini tal-provvisti u l-materjali stabbiliti fil-paragrafi 1 u 3 u r-regoli dwar in-nazzjonalità tal-persuni fiżiċi stabbiliti fil-paragrafu 4 jistgħu jkunu ristretti fir-rigward tan-nazzjonalità, il-post ġeografiku jew in-natura tal-entitajiet legali li jipparteċipaw **fi proċeduri** ta' għoti, kif ukoll fir-rigward tal-orijini ġeografika tal-provvisti u l-materjali **meta**:
- (a) ■ tali restrizzjonijiet ikunu meħtieġa minhabba n-natura speċifika **jew** l-oġġettivi tal-attività jew tal-proċedura speċifika ta' għoti **jew** meta **dawk** ir-restrizzjonijiet ikunu meħtieġa għall-implimentazzjoni effettiva tal-attività;
 - (b) ■ l-attività jew il-proċeduri speċifiċi ta' għoti jaffettwaw is-sigurtà jew l-ordni pubbliku, b'mod partikolari fir-rigward tal-assi strateġiċi u l-interessi tal-Unjoni, tal-Istati Membri ■ , jew ta' kwalunkwe wieħed mill-benefiċjarji, inklużi s-sigurtà, ir-reżiljenza u l-protezzjoni tal-integrità tal-infrastruttura digitali, inkluża l-infrastruttura tan-network 5G, is-sistemi ta' komunikazzjoni u informazzjoni, u l-ktajjen tal-provvista relatati.

7. L-applikanti għall-offerti u l-kandidati minn pajjiżi mhux eliġibbli jistgħu jiġu aċċettati bħala eliġibbli f'każ ta' urġenza jew meta s-servizzi ma jkunux disponibbli fis-swieq tal-pajjiżi jew tat-territorji kkonċernati, jew f'każijiet oħrajn debitament sostanzjati meta l-applikazzjoni tar-regoli ta' eliġibbiltà tagħmel it-tweqqi ta' attività impossibbli jew diffiċli ħafna.

Artikolu 9

Ftehim dwar il-Faċilità

1. Il-Kummissjoni għandha tikkonkludi Ftehim dwar il-Faċilità ma' kull beneficijarju għall-implimentazzjoni tal-Faċilità li jistabbilixxi l-obbligi u l-kundizzjonijiet ta' pagament tal-benefiċjarji għall-iżborż tal-finanzjament tal-Faċilità.
2. Il-Ftehim dwar il-Faċilità għandu jiġi kkomplementat bi ftehimiet dwar self f'konformità mal-Artikolu 17, li jistabbilixxu dispożizzjonijiet speċifiċi għall-ġestjoni u l-implimentazzjoni tal-finanzjament ipprovdut fil-forom ta' self. ***Il-Ftehimiet dwar il-Faċilità, inkluż kwalunkwe dokumentazzjoni relatata, għandhom isiru disponibbli, fuq talba, lill-Parlament Ewropew u lill-Kunsill simultanjament u mingħajr dewmien.***
3. Il-finanzjament għandu jingħata lill-benefiċjarji biss wara li jkunu daħlu fis-seħh il-Ftehimiet dwar il-Faċilità rispettivi u l-ftehimiet dwar self applikabbli.

4. Il-Ftehim dwar il-Faċilità u l-ftehimiet dwar self konklużi ma' kull wieħed mill-benefiċjarji, u l-ftehimiet konklużi ma' persuna jew ma' entitajiet li jirċievu fondi tal-Unjoni, għandhom jiżguraw li l-obbligi stabbiliti fl-Artikolu 129 tar-Regolament Finanzjarju jiġu ssodisfati.
5. Il-Ftehim dwar il-Faċilità għandu jistabbilixxi d-dispożizzjonijiet dettaljati meħtieġa rigward:
- (a) l-impenn tal-benefiċjarju li jagħmel progress *deċiżiv* lejn *qafas legali robust għall-għlieda kontra l-frodi, u jistabbilixxi* sistemi ta' kontroll aktar effiċjenti u effettivi, *inkluż mekkaniżmi xierqa għall-protezzjoni tal-informaturi kif ukoll mekkaniżmi xierqa u miżuri li jipprevjenu, jidentifikaw u jikkoreġu b'mod effettiv l-irregolaritajiet, il-frodi, il-korruzzjoni u l-kunflitti ta' interess kif ukoll li jsaħħu l-għlieda* kontra l-ħasil tal-flus, *il-kriminalità organizzata, il-miżappropriazzjoni ta' fondi pubbliċi*, il-finanzjament tat-terroriżmu, l-evitar tat-taxxa, il-frodi tat-taxxa jew l-evażjoni tat-taxxa, *u attivitajiet illegali oħra li jaffettwaw il-fondi pprovduti fl-ambitu tal-Faċilità*;
 - (b) ir-regoli dwar ir-rilaxx, iż-żamma, it-tnaqqis u r-ridistribuzzjoni tal-fondi f'konformità mal-Artikolu 21;
 - (c) l-attivitajiet relatati mal-ġestjoni, il-kontroll, is-superviżjoni, il-monitoraġġ, l-evalwazzjoni, ir-rapportar u l-awditjar fl-ambitu tal-Faċilità, kif ukoll ir-rieżamijiet tas-sistema, l-investigazzjonijiet, il-miżuri kontra l-frodi u l-kooperazzjoni;
 - (d) ir-regoli dwar ir-rapportar lill-Kummissjoni dwar jekk u kif il-kundizzjonijiet ta' pagament imsemmija fl-Artikolu 12 humiex issodisfati;

- (e) ir-regoli dwar it-taxxi, id-dazji u l-imposti f'konformità mal-Artikolu 27(9) u (10) tar-Regolament (UE) 2021/947;
- (f) il-miżuri għall-prevenzjoni, l-identifikazzjoni **u** l-korrezzjoni *effettivi* ta' irregolaritajiet, frodi, korruzzjoni u kunflitti ta' interess, u l-obbligu *għall-persuni jew l-entitajiet li jimplimentaw fondi tal-Unjoni fl-ambitu tal-Faċilità* li *jinnotifikaw minghajr dewmien lill-Kummissjoni, l-OLAF u, meta jkun applikabbli, l-EPPO* dwar każijiet suspettati jew attwali ta' irregolaritajiet, frodi, korruzzjoni u *kunflitti ta' interess u attivitajiet illegali ohrajn li jaffettwaw il-fondi pprovduti fl-ambitu tal-Faċilità* u s-segwitu tagħhom;
- (g) l-obbligi msemmija fl-Artikoli 23 u 24, inklużi *r-regoli* preċiżi u skeda ta' zmien dwar il-ġbir tad-data mill-benefiċjarju u l-aċċess *tiegħu* għall-Kummissjoni, l-OLAF, *il-Qorti tal-Awdituri u, meta jkun applikabbli, l-EPPO*;
- (h) proċedura biex jiġi żgurat li t-talbiet għall-iżborż għal appoġġ ta' self jaqgħu taħt l-ammont ta' self disponibbli, *f'konformità mal-Artikolu 6(3)*;
- (i) id-dritt tal-Kummissjoni li tnaqqas b'mod proporzjonali l-appoġġ ipprovdut fl-ambitu tal-Faċilità u li tirkupra kwalunkwe ammont li jintefaq biex jintlaħqu l-oġettivi tal-Faċilità jew li titlob ripagament bikri tas-self, f'każijiet ta' irregolaritajiet, frodi, korruzzjoni u kunflitti ta' interess li jaffettwaw l-interessi finanzjarji tal-Unjoni li ma ġewx ikkoreġuti mill-benefiċjarju, jew ta' ksur serju ta' obbligu *previst fil-Ftehim* dwar il-Faċilità;

- (j) ir-regoli u l-modalitajiet għall-benefiċjarji biex jirrapportaw għall-fini li tiġi mmonitorjata l-implimentazzjoni tal-Faċilità u **jigi vvalutat l-ilhuq** tal-oġġettivi stabbiliti fl-Artikolu 3.
- (k) ***l-obbligu għall-benefiċjarji li jittrażmettu b'mod elettroniku d-data msemmija fl-Artikolu 22 lill-Kummissjoni.***

Artikolu 10

Riporti, pagamenti parzjali annwali, approprjazzjonijiet ta' impenn

1. B'deroga mill-Artikolu 12(4) tar-Regolament Finanzjarju, l-appropriazzjonijiet ta' impenn u ta' pagament mhux użati fl-ambitu tal-Faċilità għandhom jiġu riportati awtomatikament u jistgħu jiġu impenjati u użati, rispettivament, sal-31 ta' Diċembru tas-sena finanzjarja ta' wara. L-ammont riportat għandu jintuża l-ewwel fis-sena finanzjarja ta' wara.
2. Il-Kummissjoni għandha ***tressaq*** lill-Parlament Ewropew u lill-Kunsill ***informazzjoni*** dwar l-appropriazzjonijiet ta' impenn riportati, ***inklużi l-ammonti involuti***, f'konformità mal-Artikolu 12(6) tar-Regolament ***Finanzjarju***.

3. ***Minbarra r-regoli stabbiliti fl-Artikolu 15*** tar-Regolament Finanzjarju dwar it-tqeghid tal-appropriazzjonijiet għad-dispożizzjoni mill-ġdid, l-appropriazzjonijiet ta' impenn li jikkorrispondu għall-ammont ta' diżimpenji magħmula bhala riżultat tan-nuqqas ta' implimentazzjoni totali jew parzjali ta' azzjoni fl-ambitu tal-Faċilità għandhom jerggħu jsiru disponibbli għall-benefiċċju tal-linja baġitarja tal-orġini.
4. L-impenji baġitarji għal azzjonijiet li jestendu għal aktar minn sena finanzjarja waħda jistgħu jinqas fuq diversi snin f'pagamenti parzjali annwali, f'konformità mal-Artikolu 112(2) tar-Regolament Finanzjarju.

KAPITOLU III

Aġendi ta' Riforma

Artikolu 11

Sottomissjoni tal-Aġendi ta' Riforma

1. Sabiex jirċievi kwalunkwe appoġġ fl-ambitu tal-Faċilità, kull benefiċjarju għandu jippreżenta lill-Kummissjoni Aġenda ta' Riforma għad-durata tal-Faċilità, ***ibbażata*** fuq il-parti tar-riformi strutturali tal-aħħar Programm ta' Riforma Ekonomika u l-Gwida tal-Politika Kongunta relatata miftiehma fid-Djalogu Ekonomiku u Finanzjarju f'Mejju 2023, l-istrateġija tat-tkabbir tiegħu, meta jkun applikabbli, ***il-qafas ta' politika*** tat-tkabbir u l-Pjan Ekonomiku u ta' Investiment għall-Balkani tal-Punent.

2. L-Aġendi ta' Riforma għandhom *jipprovdu qafas ġenerali biex jintlahqu l-oġġettivi ġenerali u speċifiċi stabbiliti fl-Artikolu 3, u jistabbilixxu* r-riformi li għandhom jitwettqu mill-benefiċjarju, kif ukoll l-oqsma ta' investiment. L-Aġendi ta' Riforma għandhom jinkludu miżuri għall-implimentazzjoni tar-riformi permezz ta' pakkett komprensiv u koerenti. Fl-oqsma *tal-prinċipji* fundamentali *tal-proċess tat-tkabbir*, inklużi l-istat tad-dritt, il-ġlieda kontra l-korruzzjoni, *li tinkludi l-korruzzjoni ta' livell għoli*, id-drittijiet fundamentali u l-libertà tal-espressjoni, l-Aġendi ta' Riforma għandhom jirriflettu l-valutazzjonijiet *fil-qafas ta' politika tat-tkabbir*.
3. *L-Aġendi* ta' Riforma *għandhom ikunu* konsistenti mal-aħħar qafas ta' politika makroekonomika u fiskali pprezentat lill-Kummissjoni fil-kuntest tad-Djalogu Ekonomiku u Finanzjarju *mal-Unjoni*.
4. L-Aġendi ta' Riforma għandhom ikunu konsistenti mal-prijoritajiet ta' riforma identifikati fil-kuntest tal-perkors ta' adeżjoni tal-benefiċjarju, u *f'dokumenti* rilevanti oħrajn, bħall-Ftehim ta' Stabbilizzazzjoni u Assoċjazzjoni, il-Pjan Nazzjonali għall-Enerġija u l-Klima, il-Kontribut Stabbilit fil-Livell Nazzjonali skont il-Ftehim ta' Pariġi u l-ambizzjoni li tinkiseb in-newtralità klimatika *sa mhux aktar tard mill-2050*, u jappoġġawhom.

5. L-Aġendi ta' Riforma għandhom jirrispettaw il-prinċipji ġenerali stabbiliti fl-Artikolu 4.
6. ***L-Aġendi ta' Riforma għandhom jiġiejjew b'mod inklużiv u trasparenti, f'konsultazzjoni mas-shab soċjali u mal-organizzazzjonijiet tas-soċjetà ċivili.***
7. Il-Kummissjoni għandha tistieden lill-benefiċjarji jipprezentaw ***l-Aġendi ta' Riforma rispettivi tagħhom*** f' żmien 3 xhur mid-dhul fis-seħh ta' dan ir-Regolament. ***Il-Kummissjoni għandha tittrażmetti l-Aġendi ta' Riforma tal-benefiċjarji lill-Parlament Ewropew u lill-Kunsill hekk kif il-Kummissjoni tirċevihom.***
8. ***Fil-każ li*** ridistribuzzjoni tal-appoġġ fl-ambitu tal-Faċilità ■ twassal biex benefiċjarju jirċievi appoġġ addizzjonali, il-Kummissjoni għandha tistieden ***lil dak il-benefiċjarju*** jipprezenta Aġenda ta' Riforma ***emendata*** għad-durata li jifdal tal-Faċilità ***f' żmien tliet xhur.*** ***Il-Kummissjoni għandha tinforma lill-Parlament Ewropew u lill-Kunsill qabel ma tiehu xi deċiżjoni dwar ir-ridistribuzzjoni.***

Artikolu 12

Prinċipji għall-finanzjament skont l-Aġendi ta' Riforma

1. Il-Faċilità għandha **tipprovd** **inċentivi għall-implimentazzjoni** tal-Aġenda ta' Riforma ta' kull benefiċjarju billi **tistabbilixxi** kundizzjonijiet ta' pagament fuq ir-rilaxx tal-fondi. **Dawk** il-kundizzjonijiet ta' pagament għandhom japplikaw għal fondi skont l-Artikolu 6(2), il-punt (a), u l-Artikolu 6(3) u għandhom jiehdu l-forma ta' passi kwalitattivi jew kwantitattivi **li jistgħu jitkejlu**. Tali passi għandhom jirriflettu l-progress fuq riformi soċjoekonomiċi speċifiċi **u** fuq il-prinċipji fundamentali tal-proċess tat-tkabbir **■** marbuta mal-ilħuq tal-oġġettivi tal-Faċilità **■** stabbiliti fl-Artikolu 3, konsistenti **mal-qafas ta' politika** tat-tkabbir.

L-ilħuq **ta' dawk il-kundizzjonijiet** ta' pagament għandu jwassal għal rilaxx shiħ jew parzjali ta' fondi, skont il-grad tat-tlestija tagħhom.

2. Fir-rigward tal-finanzjament implimentat permezz tal-fond imsemmi fl-Artikolu 19, l-issodisfar tal-kundizzjonijiet ta' pagament imsemmija fil-paragrafu 1 **ta' dan l-Artikolu** għandu jikkostitwixxi validazzjoni preliminari. Il-fondi għandhom jithallsu wara li jirċievu talba għall-pagament mill-manigers tal-fondi tal-fond kongunt stabbilit skont id-WBIF biex jirċievu l-kontribuzzjonijiet tad-donaturi.

3. L-istabbiltà makrofinanzjarja, il-ġestjoni finanzjarja pubblika tajba, it-trasparenza u s-sorveljanza tal-baġit huma kundizzjonijiet ġenerali għall-pagamenti li għandhom jiġu ssodisfati għal kwalunkwe rilaxx ta' fondi.
4. ***Il-fondi fl-ambitu tal-Faċilità ma għandhomx jappoġġaw attivitajiet jew miżuri li jfixxlu l-ftehimiet ta' paċi fir-reġjun.***

Artikolu 13

Kontenut tal-Aġendi ta' Riforma

1. L-Aġendi ta' Riforma għandhom b'mod partikolari jistabbilixxu l-elementi li ġejjin, li għandhom ikunu motivati u sostanzjati:
 - (a) miżuri li jikkostitwixxu rispons koerenti, komprensiv u bbilanċjat b'mod adegwat għall-oġettivi stabbiliti fl-Artikolu 3, inklużi r-riformi strutturali, l-investimenti, u miżuri biex tiġi żgurata l-konformità mal-prekundizzjonijiet imsemmija fl-Artikolu 5, ***meta jkun*** xieraq;
 - (b) spjegazzjoni ta' kif il-miżuri huma konsistenti mal-prinċipji ***ġenerali msemmija fl-Artikolu 4, kif ukoll ir-rekwiżiti***, l-istrateġiji, il-pjanijiet u l-programmi msemmija ***fl-Artikoli 4 u 11***;

- (c) *spjegazzjoni ta' kif il-miżuri huma mistennija jkomplu jsahhu l-prinċipji fundamentali tal-proċess tat-tkabbir kif imsemmi fl-Artikolu 3(2), il-punt (a), inklużi l-istat tad-dritt, id-drittijiet fundamentali u l-ġlieda kontra l-korruzzjoni;*
- (d) *lista indikattiva ta' proġetti u programmi ta' investiment maħsuba għall-finanzjament fl-ambitu tad-WBIF, inklużi l-volumi ta' investiment ġenerali rispettivi u l-iskedi ta' żmien previsti għall-implimentazzjoni;*
- (e) *spjegazzjoni tal-punt sa fejn il-miżuri huma mistennija jikkontribwixxu għall-oġettivi klimatiċi u ambjentali u l-kompatibbiltà tagħhom mal-prinċipju "la tagħmilx hsara sinifikanti";*
- (f) *spjegazzjoni tal-punt sa fejn il-miżuri huma mistennija jikkontribwixxu għat-trasformazzjoni diġitali;*
- (g) *spjegazzjoni tal-punt sa fejn il-miżuri huma mistennija jikkontribwixxu għall-oġettivi tal-edukazzjoni, tat-taħriġ, tal-impjieg u soċjali;*
- (h) *spjegazzjoni tal-punt sa fejn il-miżuri huma mistennija jikkontribwixxu għall-ugwaljanza bejn il-ġeneri u t-tishih tal-pożizzjoni tan-nisa u tal-bniet, u l-promozzjoni tad-drittijiet tan-nisa u tal-bniet;*
- (i) *għar-riformi u l-investimenti, skeda ta' żmien indikattiva, u l-kundizzjonijiet previsti ta' pagament għar-rilaxx ta' fondi fil-forma ta' passi kwalitattivi u kwantitattivi li jistghu jitkejlu li huma ppjanati li jiġu implimentati sa mhux aktar tard mill-31 ta' Awwissu 2027;*

- (j) *spjegazzjoni ta' kif il-miżuri huma mistennija jikkontribwixxu ghal allinjament progressiv u kontinwu mal-PESK, inklużi l-miżuri restrittivi tal-Unjoni;*
- (k) *l-arrangamenti għall-monitoraġġ, ir-rapportar u l-evalwazzjoni effettivi tal-Aġenda ta' Riforma mill-benefiċjarju, inklużi **l-passi kwalitattivi u kwantitattivi proposti li jistgħu jitkejlu** u l-indikaturi rilevanti stabbiliti fil-paragrafu 2;*
- (l) *spjegazzjoni tas-sistema tal-benefiċjarju biex effettivament jipprevjeni, jidentifika u jikkoreġi l-irregolaritajiet, il-frodi, il-korruzzjoni, **li tinkludi l-korruzzjoni ta' livell għoli**, u l-kunflitti ta' interess u biex jinforza r-regoli dwar il-kontroll tal-ġhajnuna mill-Istat, **u l-miżuri proposti biex jiġu indirizzati nuqqasijiet eżistenti fl-ewwel snin tal-implimentazzjoni tal-Aġenda ta' Riforma;***
- (m) *ghat-thejjija u, meta jkun il-każ, għall-implimentazzjoni tal-Aġendi ta' Riforma, sommarju tal-proċess ta' konsultazzjoni, imwettaq f'konformità mal-qafas legali tal-benefiċjarji, tal-partijiet ikkonċernati rilevanti, inklużi l-parlamenti tal-benefiċjarji, il-korpi u l-awtoritajiet rappreżentattivi lokali u reġjonali, is-shab soċjali u l-organizzazzjonijiet tas-soċjetà ċivili, u l-mod kif il-kontribut ta' dawk il-partijiet ikkonċernati huwa rifless fl-Aġendi ta' Riforma;*
- (n) *pjan ta' komunikazzjoni u viżibbiltà dwar l-Aġendi ta' Riforma għall-udjenzi lokali tal-benefiċjarji;*
- (o) kwalunkwe informazzjoni rilevanti ohra.

2. L-Aġendi ta' Riforma għandhom ikunu bbażati fuq ir-riżultati u jinkludu indikaturi għall-valutazzjoni tal-progress lejn l-ilħuq tal-oġettivi generali u speċifiċi stabbiliti ***fl-Artikolu 3. Dawk*** l-indikaturi għandhom ikunu bbażati, meta jkun xieraq u rilevanti, fuq indikaturi miftiehma fil-livell internazzjonali u dawk li diġà huma disponibbli relatati mal-politiki tal-benefiċjarji. L-indikaturi għandhom ikunu wkoll koerenti, sa fejn ikun possibbli, mal-indikaturi korporattivi ewlenin inklużi fil-Qafas tar-Riżultati tal-IPA III, fil-Qafas ta' Kejl tar-Riżultati tal-EFSD+ u fid-WBIF.

Artikolu 14

Valutazzjoni tal-Kummissjoni tal-Aġendi ta' Riforma

1. Il-Kummissjoni għandha tivvaluta r-rilevanza, il-komprensività u l-adekwatezza tal-Aġenda ta' Riforma ta' kull benefiċjarju jew, meta jkun applikabbli, kwalunkwe emenda għal dik l-Aġenda, mingħajr dewmien żejjed. Meta twettaq il-valutazzjoni tagħha, il-Kummissjoni għandha taġixxi f'kooperazzjoni mill-qrib mal-benefiċjarju kkonċernat, u tista' tagħmel osservazzjonijiet, tfittex informazzjoni addizzjonali ***jew tehtieg lill-benefiċjarju jirrieżamina jew jimmodifika l-Aġendi ta' Riforma tiegħu.***
2. ***Fir-rigward tal-oġettiv stabbilit fl-Artikolu 13(1)(j) ta' dan ir-Regolament,*** il-Kummissjoni, ***f'konformità mad-Deċiżjoni 2010/427/UE,*** għandha ***tqis kif xieraq ir-rwol u l-kontribut tas-SEAE.***

3. Meta tivvaluta l-Aġendi ta' Riforma, il-Kummissjoni għandha tqis l-informazzjoni analitika disponibbli rilevanti dwar il-benefiċjarju, ***inklużi s-sitwazzjoni makroekonomika u s-sostenibbiltà tad-dejn tiegħu***, il-ġustifikazzjoni u l-elementi pprovduti mill-benefiċjarju kif imsemmi fl-Artikolu 13, kif ukoll kwalunkwe informazzjoni rilevanti oħra bhall-informazzjoni elenkata fl-Artikolu 11.
4. Fil-valutazzjoni tagħha, il-Kummissjoni għandha tikkunsidra b'mod partikolari l-kriterji li ġejjin:
- (a) jekk l-Aġenda ta' Riforma tirrappreżentax rispons rilevanti, komprensiv, koerenti u bbilanċjat b'mod adegwat għall-oġettivi stabbiliti fl-Artikolu 3 ***u l-elementi stabbiliti fl-Artikolu 13***;
 - (b) ***jekk l-Aġenda ta' Riforma u l-miżuri tagħha humiex konsistenti mal-prinċipji, l-istrateġiji, il-pjanijiet u l-programmi msemmija fl-Artikoli 4 u 11***;
 - (c) jekk l-Aġenda ta' Riforma tistax tkun mistennija taċċellera l-progress lejn it-tnaqqis tad-distakk soċjoekonomiku bejn il-benefiċjarju u l-Unjoni, u b'hekk ittejjeb l-iżvilupp ekonomiku, soċjali u ambjentali tagħhom u tappoġġa l-konvergenza lejn l-istandards tal-Unjoni, ***tappoġġa l-inugwaljanzi u ssahħah il-koeżjoni soċjali***;

- (d) *jekk l-Aġenda ta' Riforma tistax tkun mistennija ssahhah ulterjorment il-prinċipji fundamentali tal-proċess tat-tkabbir kif imsemmi fl-Artikolu 3(2), il-punt (a);*
- (e) jekk l-Aġenda ta' Riforma tistax tkun mistennija taċċellera t-tranżizzjoni tal-benefiċjarji lejn ekonomiji sostenibbli, newtrali għall-klima u reżiljenti għall-klima u inkluzivi billi ttejjeb il-konnettività reġjonali, tagħmel progress fit-tranżizzjoni doppja ekoloġika u digitali, inkluża l-bijodiversità, *tnaqqas id-dipendenzi strateġiċi* u tagħti spinta *lir-riċerka u* lill-innovazzjoni, lill-edukazzjoni, *lit-taħriġ, lill-impjiegi* u lill-ħiliet u lis-suq tax-xogħol usa', *b'mod partikolari attenzjoni fuq iż-żgħażaġh;*
- (f) *jekk il-miżuri inklużi fl-Aġenda ta' Riforma humiex kompatibbli mal-prinċipji ta' "la tagħmilx ħsara sinifikanti" u ta' "hadd ma jithalla jibqa' lura"*
- (g) jekk l-Aġenda ta' Riforma tindirizzax b'mod xieraq ir-riskji potenzjali f'konformità mal-prekundizzjonijiet u l-kundizzjonijiet ta' pagament;
- (h) jekk il-kundizzjonijiet ta' pagament proposti mill-benefiċjarju humiex xierqa u ambizzjużi, konsistenti *mal-qafas ta' politika* tat-tkabbir, kif ukoll sinifikanti u ċari biżżejjed biex jippermettu r-rilaxx korrispondenti ta' fondi f'każ li jiġu ssodisfati u jekk l-indikaturi tar-rapportar proposti humiex xierqa u suffiċjenti biex jimmonitorjaw u jirrapportaw dwar il-progress li sar lejn l-oġettivi ġenerali;

- (i) jekk l-arrangamenti proposti mill-benefiċjarju humiex mistennija jipprevjenu, jidentifikaw u jikkoreġu b'mod effettiv irregolaritajiet, frodi, korruzzjoni u kunflitti ta' interess, ***kriminalità organizzata u hasil tal-flus kif ukoll jinvestigaw b'mod effettiv u jipproċessaw reati kriminali li jaffettwaw il-fondi*** fl-ambitu tal-Faċilità, u jiżguraw li ma jkun hemm l-ebda finanzjament doppju mill-Faċilità u minn programmi oħrajn tal-Unjoni, ***b'mod partikolari appoġġ ipprovdut skont ir-Regolament (UE) 2021/1529***, kif ukoll minn donaturi oħrajn mill-Faċilità u minn programmi oħrajn tal-Unjoni kif ukoll minn donaturi oħrajn;
- (j) ***jekk l-Aġenda ta' Riforma tirriflettix b'mod effettiv il-kontributi tal-partijiet ikkonċernati rilevanti, inklużi l-parlamenti tal-benefiċjarji, il-korpi u l-awtoritajiet rappreżentattivi lokali u reġjonali, is-shab soċjali u l-organizzazzjonijiet tas-soċjetà civili.***

5. Għall-finijiet tal-valutazzjoni tal-Aġendi ta' Riforma ppreżentati mill-benefiċjarji, il-Kummissjoni tista' tiġi meġġuna minn esperti ***indipendenti***.

Artikolu 15

Deċiżjoni ta' implimentazzjoni tal-Kummissjoni

1. Fil-każ ta' valutazzjoni pożittiva, il-Kummissjoni għandha tapprova permezz ta' deċiżjoni ta' implimentazzjoni l-Aġenda ta' Riforma ppreżentata mill-benefiċjarju, f'konformità mal-Artikolu 14 jew, meta applikabbli, tal-Aġendi emendati ppreżentati f'konformità mal-Artikolu 16. Dik id-deċiżjoni ta' implimentazzjoni għandha tiġi adottata f'konformità mal-proċedura ta' eżami msemmija fl-Artikolu 31.
2. Id-deċiżjoni ta' implimentazzjoni tal-Kummissjoni għandha tistabbilixxi r-riformi li għandhom jiġu implimentati mill-benefiċjarju, l-oqsma ta' investiment li għandhom jiġu appoġġati u l-kundizzjonijiet ta' pagament li jirriżultaw mill-Aġenda ta' Riforma, inkluża l-iskeda ta' żmien indikattiva.
3. Id-deċiżjoni ta' implimentazzjoni tal-Kummissjoni għandha tistabbilixxi wkoll:
 - (a) L-ammont indikattiv ta' fondi globali disponibbli għall-benefiċjarju, u l-pagamenti parzjali skedati li għandhom jiġu rilaxxati inkluż il-prefinanzjament, strutturati f'konformità mal-Artikolu 13, ladarba l-benefiċjarju jkun kiseb l-issodisfar xieraq tal-kundizzjonijiet ta' pagament rilevanti fil-forma ta' passi kwalitattivi u kwantitattivi identifikati fir-rigward tal-implimentazzjoni tal-Aġenda ta' Riforma;
 - (b) id-dizaggregazzjoni skont il-pagament parzjali ta' finanzjament bejn l-appoġġ għas-self u l-appoġġ mhux ripagabbli;

- (c) il-limitu ta' żmien sa meta jridu jitlestew il-kundizzjonijiet finali ta' pagament għar-riformi;
- (d) l-arrangamenti u l-iskeda ta' żmien għall-monitoraġġ, għar-rapportar u għall-implimentazzjoni tal-Aġenda ta' Riforma, inkluż, meta ***jkun xieraq, permezz ta' skrutinju demokratiku kif imsemmi fl-Artikolu 4(8) kif ukoll, meta*** rilevanti, il-miżuri meħtieġa għall-konformità mal-Artikolu 25 ■ ;
- (e) l-indikaturi msemmija fl-Artikolu 13(2) għall-valutazzjoni tal-progress lejn l-ilħuq tal-oġġettivi ġenerali u speċifiċi ***stabbiliti*** fl-Artikolu 3;

Artikolu 16

Emendi għall-Aġendi ta' Riforma

1. Meta l-Aġenda ta' Riforma, inklużi l-kundizzjonijiet ta' pagament rilevanti, ma tkunx għadha tista' tinkiseb mill-benefiċjarju, parzjalment jew totalment, minhabba ċirkostanzi oġġettivi, il-benefiċjarju jista' jipproponi Aġenda ta' Riforma emendata. F'dak il-każ, il-benefiċjarju jista' jagħmel talba motivata lill-Kummissjoni biex temenda d-deċiżjoni ta' implimentazzjoni tiegħu msemmija fl-Artikolu 15(1).
2. Il-Kummissjoni tista' temenda d-deċiżjoni ta' implimentazzjoni, b'mod partikolari biex tqis bidla fl-ammonti disponibbli f'konformità mal-prinċipji skont l-Artikolu 21.

3. Meta l-Kummissjoni tqis li r-raġunijiet imressqa mill-benefiċjarju jiġġustifikaw emenda għall-Aġenda ta' Riforma tagħha, il-Kummissjoni għandha tivvaluta l-Aġenda emendata f'konformità mal-Artikolu 14 u tista' temenda d-deċiżjoni ta' implimentazzjoni msemmija fl-Artikolu 15(1) mingħajr dewmien żejjed.
4. F'emenda, il-Kummissjoni tista' taċċetta skedi ta' żmien għall-kundizzjonijiet ta' pagament li jestendu għall-2028. Dan ma jaffettwax l-iskadenza finali stabbilita fl-Artikolu 21(9).

Artikolu 17

Ftehim ta' self, operazzjonijiet ta' għoti u teħid b'self

1. Sabiex jiġi ffinanzjat l-appoġġ fl-ambitu tal-Faċilità fil-forma ta' self, il-Kummissjoni għandha tingħata s-setgħa, fisem l-Unjoni, li tissellef il-fondi meħtieġa fis-swieq kapitali jew minn istituzzjonijiet finanzjarji f'konformità mal-Artikolu 220a tar-Regolament Finanzjarju.
2. B'deroga mill-Artikolu 220(4) tar-Regolament Finanzjarju, l-iżborżi tas-self jistgħu jiġu implimentati permezz tad-WBIF fisem il-benefiċjarju. L-ammonti rkuprati għandhom jiġu ttrasferiti lill-benefiċjarju.

3. Il-Kummissjoni għandha tidhol fi ftehim ta' self mal-benefiċjarju. Il-ftehim ta' self għandu jistabbilixxi l-ammont massimu ta' self, il-perjodu ta' disponibbiltà u t-termini u l-kundizzjonijiet dettaljati tal-appoġġ fl-ambitu tal-Facilità fil-forma ta' self. Is-self għandu jkollu durata massima ta' 40 sena *mid-data* tal-iffirmar tal-ftehim ta' self.

Minbarra u b'deroga mill-Artikolu 220(5) tar-Regolament Finanzjarju, il-ftehim ta' self għandu jkun fih l-ammont ta' prefinanzjament u regoli dwar l-ikklerjar ta' prefinanzjament.

Fir-rigward tal-ammonti ta' self implimentati permezz tal-WBIF, il-ftehim ta' self għandu wkoll:

- (a) jipprevedi li l-benefiċjarju jawtorizza b'mod irrevokabbli u mingħajr kundizzjonijiet lill-Kummissjoni biex thallas zborzi lill-entità li timplimenta l-fond fuq talba minn dik l-entità u li l-Kummissjoni tiġi lliberata mill-obbligi ta' pagament tagħha lejn il-benefiċjarju billi thallas lil dik l-entità;
- (b) jipprevedi l-obbligu tal-benefiċjarju li jhallas il-kostijiet tal-implimentazzjoni u kwalunkwe tariffa dovuta fir-rigward tal-implimentazzjoni tal-fond f'konformità mal-kundizzjonijiet miftiehma bejn il-Kummissjoni u l-entità li timplimenta l-fond.

4. ***Il-ftehim ta' self għandu jsir disponibbli, fuq talba, lill-Parlament Ewropew u lill-Kunsill.***

Artikolu 18
Proviżjonament

1. Skont l-Artikolu 211(1) tar-Regolament Finanzjarju, għandu jiġi kkostitwit proviżjonament għas-self skont dan ir-Regolament bir-rata ta' **9 %** meta jsir disponibbli kwalunkwe fond li jaqa' taħt l-Artikolu 6(3) ta' dan ir-Regolament. Il-proviżjonament għandu jkun magħmul mill-pakkett imsemmi fl-Artikolu 6(2), il-punt (a), ***ta' dan ir-Regolament***.

L-impenji baġitarji għall-proviżjonament għandhom isiru sal-31 ta' Diċembru 2027.

B'deroga mill-Artikolu 211(2), l-aħħar sentenza tar-Regolament Finanzjarju, il-proviżjonament għandu jithallas progressivament u kompletament ikkostitwit mhux aktar tard minn meta s-self jiġi zborżat kompletament.

2. Il-proviżjonament għandu jithallas lill-fond ta' proviżjonament komuni ***permezz ta' linja baġitarja speċifika u jithallas bhala parti mid-dispożizzjonijiet li jappoġġaw riskji simili***. Ir-rata ta' proviżjonament għandha tiġi rieżaminata tal-inqas darba kull tliet snin ... [mid-dhul fis-seħh ta' dan ir-Regolament].
3. Il-Kummissjoni għandha s-setgħa li tadotta att delegat f'konformità mal-Artikolu 30 biex temenda r-rata ta' proviżjonament filwaqt li tapplika l-kriterji stabbiliti fl-Artikolu 211(2) **■** tar-Regolament Finanzjarju.

Artikolu 19

Implimentazzjoni ta' proġetti u programmi ta' investiment taħt il-Qafas ta' Investiment għall-Balkani tal-Punent

1. Sabiex jibbenefikaw mill-ingranagġ tal-appoġġ finanzjarju ***tal-Unjoni*** biex jattiraw investiment addizzjonali, l-investimenti fl-infrastruttura li jappoġġaw l-Aġendi ta' Riforma għandhom jiġu implimentati permezz tad-WBIF.
2. Id-deċiżjoni ta' implimentazzjoni tal-Kummissjoni msemmija fl-Artikolu 15 għandha tistabbilixxi l-ammont tal-fondi li għandu jsir disponibbli għall-użu fl-ambitu tad-WBIF.
3. Il-Kummissjoni għandha tippreżenta proposti rilevanti ta' proġetti jew programmi ta' investiment għall-opinjoni tal-Bord Operazzjonali tad-WBIF imsemmi fl-Artikolu 35(8) tar-Regolament (UE) 2021/947 wara l-adozzjoni tad-deċiżjoni msemmija fl-Artikolu 21(3) ***ta' dan ir-Regolament***.
4. Tal-inqas 37 % tal-appoġġ finanzjarju mhux ripagabbli li jgħaddi mid-WBIF għandu jqis l-oġettivi klimatiċi.
5. Il-finanzjament fl-ambitu tal-Faċilità pprovdut mill-pakkett finanzjarju msemmi fl-Artikolu 6(2) il-punt (a), wara t-tnaqqis tal-ammont ta' proviżjonament, għandu jiġi implimentat skont ġestjoni indiretta b'kunsiderazzjoni ta' sensiela ta' investimenti u ***għandu*** jiġi pprovdut gradwalment permezz ta' kontribuzzjonijiet imħallsa fil-fond kongunt stabbilit skont id-WBIF għall-kontribuzzjonijiet tad-donaturi ***riċeventi***.

6. Dan il-finanzjament ma għandux isir disponibbli għal investimenti ***li għandhom jiġu*** appoġġati mill-fond kongunt sakemm tiġi adottata d-deċiżjoni msemmija fl-Artikolu 21(3).
7. Il-finanzjament fl-ambitu tal-Faċilità pprovdut mis-self kif imsemmi fl-Artikolu 6(5) ta' dan ir-Regolament, għandu jsir disponibbli permezz tad-WBIF taht il-ftehim ta' self bejn il-Kummissjoni u l-benefiċjarji f'konformità mal-Artikolu 17(2) ta' dan ir-Regolament. Flimkien għall-ftehimiet kollha dwar self, għandu jkun hemm massimu ta' 12-il talba għall-iżborzi kull sena mill-manigers tal-fondi tal-fond kongunt imsemmi fl-Artikolu 12(2) ta' dan ir-Regolament lill-Kummissjoni. Il-proġetti u l-programmi ta' investiment jistgħu jirċievu appoġġ minn żewġ sorsi ta' finanzjament, ***kif imsemmi fil-paragrafi 2 u 3 tal-Artikolu 6 ta' dan ir-Regolament***, kif ukoll minn programmi u strumenti oħrajn tal-Unjoni, soġġetti għal dak l-appoġġ minn sorsi, programmi u strumenti differenti u li jipprevedi addizzjonalità u ma jkoprix l-istess kost. ***Għal kull proġett jew programm ta' investiment, il-Kummissjoni għandha ttipprovdi valutazzjoni lill-Bord Operazzjonali tad-WBIF, inkluż dwar is-sinergiji u l-komplementarjetajiet ma' programmi oħra tal-Unjoni, b'mod partikolari l-appoġġ ipprovdut fl-ambitu tar-Regolament (UE) 2021/1529, bil-hsieb li tiġi evitata d-duplikazzjoni tal-assistenza u l-finanzjament doppju.***

Artikolu 20
Prefinanzjament

1. Wara s-sottomissjoni tal-Aġenda ta' Riforma lill-Kummissjoni, il-benefiċjarju jista' jitlob ir-rilaxx ta' prefinanzjament sa 7 % tal-ammont totali previst fl-ambitu ta' din il-Faċilità f'konformità mal-Artikolu 6(4).
2. Il-Kummissjoni tista' tirrilaxxa l-prefinanzjament mitlub wara l-adozzjoni tad-deċiżjoni ta' implimentazzjoni tagħha msemmija fl-Artikolu 15 u d-dhul fis-seħh tal-Ftehim dwar il-Faċilità u tal-ftehim ta' self imsemmi fl-Artikoli 9 u 17 rispettivament. Il-fondi għandhom jiġu rilaxxati f'konformità mal-Artikolu 21(3), l-ewwel sentenza, u soġġetti għar-rispett tal-prekundizzjonijiet stabbiliti fl-Artikolu 5.
3. Il-Kummissjoni għandha tiddeċiedi dwar il-perjodu ta' zmien għall-iżborż tal-prefinanzjament, li jista' jiġi żborżat f'segment wieħed jew aktar.

Artikolu 21

Valutazzjoni tal-issodisfar tal-kundizzjonijiet ta' pagament, iż-żamma, it-tnaqqis u r-ridistribuzzjoni tal-fondi, regoli dwar il-pagament

1. Darbtejn fis-sena, il-benefiċjarju għandu jippreżenta talba debitament ġustifikata għar-rilaxx ta' fondi fir-rigward ta' kundizzjonijiet ta' pagament issodisfati relatati mal-passi kwantitattivi u kwalitattivi kif stabbilit fl-Aġendi ta' Riforma.
2. Il-Kummissjoni għandha tivvaluta mingħajr dewmien żejjed jekk il-benefiċjarju jkunx **issodisfa l-prekundizzjonijiet stabbiliti fl-Artikolu 5 u l-prinċipji għall-finanzjament stabbiliti fl-Artikolu 12(3) u** kiseb l-issodisfar xieraq tal-kundizzjonijiet ta' pagament stabbiliti fid-deċizzjoni ta' implimentazzjoni tal-Kummissjoni msemmija fl-Artikolu 15(1). L-issodisfar xieraq ta' **dawk** il-kundizzjonijiet ta' pagament għandu jippresupponi li l-miżuri relatati mal-istess riformi li għalihom il-benefiċjarju jkun kiseb eżekuzzjoni sodisfaċenti f'deċizzjonijiet preċedenti ma jkunux ġew imreġġgħin lura mill-benefiċjarju. Il-Kummissjoni tista' tiġi assistita minn esperti, **inklużi esperti mill-Istati Membri**.
3. Meta l-Kummissjoni tagħmel valutazzjoni pożittiva tat-twertiq sodisfaċenti tal-kundizzjonijiet kollha applikabbli, għandha tadotta mingħajr dewmien żejjed deċizzjoni li tawtorizza r-rilaxx ta' fondi li jikkorrispondu għal dawk il-kundizzjonijiet. Dik id-deċizzjoni għandha, f'konformità mal-Artikolu 6(5), tistabbilixxi l-ammont ta' fondi li għandhom isiru disponibbli bħala assistenza finanzjarja, li jiġu mgħoddija direttament lit-teżori tal-benefiċjarji u l-ammont li għandu jsir disponibbli permezz tad-WBIF. Fir-rigward ta' dawk l-ammonti, id-deċizzjoni għandha tikkostitwixxi l-kundizzjoni msemmija fl-Artikolu 12 għall-ammont ta' fondi li għandhom isiru disponibbli bħala assistenza finanzjarja li tingħadda direttament lit-teżori tal-benefiċjarji u l-validazzjoni preliminari msemmija fl-Artikolu 12 għall-ammont li għandu jsir disponibbli permezz tad-WBIF.

4. Meta l-Kummissjoni tagħmel valutazzjoni negattiva tal-issodisfar ta' kwalunkwe kundizzjoni skont l-iskeda ta' żmien indikattiva, ir-rilaxx ta' fondi li jikkorrispondu għal tali kundizzjonijiet għandu jinżamm. L-ammonti miżmuma jistgħu jiġu rilaxxati biss meta l-benefiċjarju jkun debitament iġġustifika, bħala parti mit-talba sussegwenti għar-rilaxx ta' fondi, li jkun ha l-miżuri meħtieġa biex jiżgura l-issodisfar xieraq tal-kundizzjonijiet korrispondenti.
5. Meta l-Kummissjoni tikkonkludi li l-benefiċjarju ma jkunx ha l-miżuri meħtieġa f'perjodu ta' 12-il xahar mill-valutazzjoni negattiva inizjali msemmija fil-paragrafu 4, il-Kummissjoni għandha tnaqqas l-ammont tal-appoġġ finanzjarju mhux ripagabbli u tas-self b'mod proporzjonali għall-parti li tikkorrispondi għall-kundizzjonijiet ta' pagament rilevanti. Matul l-ewwel sena tal-implimentazzjoni, għandha tapplika skadenza ta' 24 xahar, ikkalkolata mill-valutazzjoni negattiva inizjali msemmija fil-paragrafu 4. Il-benefiċjarju jista' jippreżenta l-osservazzjonijiet tiegħu fi żmien xahrejn mill-komunikazzjoni lilhom tal-konklużjonijiet tal-Kummissjoni.
6. Kwalunkwe ammont li jikkorrispondi għall-kundizzjonijiet ta' pagament li ma jkunux ġew issodisfati sal-31 ta' Diċembru 2028 ma għandux ikun dovut lill-benefiċjarji u għandu jiġi diżimpenjat, jew kkanċellat mill-ammont disponibbli ta' appoġġ għas-self, kif xieraq.

7. Il-Kummissjoni tista' tnaqqas l-ammont tal-appoġġ finanzjarju mhux ripagabbli, inkluż permezz ta' tpaċija f'konformità mal-Artikolu 102 tar-Regolament Finanzjarju, jew tas-self, fil-każ ta' każijiet identifikati ta', jew thassib serju fir-rigward ta' irregolaritajiet, frodi, korruzzjoni u kunflitti ta' **interest** li jaffettwaw l-interessi finanzjarji tal-Unjoni li ma gewx ikkoreġuti mill-benefiċjarju, jew ksur serju ta' obbligu li jirrizulta mill-Ftehimiet dwar il-Faċilità jew mill-ftehimiet ta' self, inkluż abbażi tal-informazzjoni pprovduta mill-OLAF ***jew mir-rapporti tal-Qorti tal-Awdituri. Il-Kummissjoni għandha tinforma lill-Parlament Ewropew u lill-Kunsill qabel ma tiehu xi deċiżjoni dwar dan it-tnaqqis.***
8. Il-Kummissjoni tista' tiddeċiedi li tqassam mill-ġdid kwalunkwe ammont imnaqqas skont il-paragrafu 6 jew 7 ta' dan l-Artikolu fost benefiċjarji oħrajn tal-Faċilità billi temenda d-deċiżjonijiet ta' implimentazzjoni msemmija fl-Artikolu 15.
9. Għall-parti tal-finanzjament tal-Faċilità mħallsa bħala assistenza finanzjarja, li tingħadda direttament lejn it-teżori tal-benefiċjarji, permezz ta' deroga mill-Artikolu 116(2) tar-Regolament Finanzjarju, l-iskadenza għall-pagament kif imsemmi fl-Artikolu 116(1), il-punt (a), tar-Regolament Finanzjarju għandu jibda jiddekorri mid-data tal-komunikazzjoni tad-deċiżjoni li tawtorizza l-iżborż lill-benefiċjarju skont il-paragrafu 3 ta' dan l-Artikolu.

10. L-Artikolu 116(5) tar-Regolament Finanzjarju ma għandux japplika għall-pagamenti magħmula bħala assistenza finanzjarja, mgħoddija direttament lit-teżori tal-benefiċjarji skont dan l-Artikolu u l-Artikolu 23 ta' dan ir-Regolament.
11. ***Il-pagamenti ta' appoġġ finanzjarju mhux pagabbli u tas-self*** fl-ambitu ta' ***dan l-Artikolu*** għandhom ***isiru f'konformità mal-appropriazzjonijiet tal-baġit, kif stabbilit fil-proċedura baġitarja annwali, u*** soġġetti għall-finanzjament disponibbli, ***rispettivament***. Il-fondi għandhom jithallsu f'pagamenti parzjali. Pagament parzjali jista' jithallas f'segment wieħed jew aktar.
12. L-ammont li jsir disponibbli bħala assistenza finanzjarja, li jingħadda direttament lit-teżori tal-benefiċjarji, għandu jithallas wara d-deċiżjoni msemmija fil-paragrafu 3 f'konformità mal-ftehim ta' self.
13. Il-pagament ta' kwalunkwe ammont tal-appoġġ fil-forma ta' self, kemm jekk jingħadda direttament lit-teżori tal-benefiċjarji kif ukoll permezz tad-WBIF, għandu jkun soġġett għas-sottomissjoni mill-benefiċjarju ta' talba għall-pagament fil-forma stabbilita fil-ftehim ta' self.
14. L-ammont li jsir disponibbli permezz tad-WBIF għandu jithallas wara d-deċiżjoni msemmija fil-paragrafu 3, wara t-talba għall-pagament imsemmija fil-paragrafu 13 u wara li tasal talba għall-pagament mill-manigers tal-fondi tal-fond kongunt stabbilit skont id-WBIF biex jirċievi l-kontribuzzjonijiet tad-donaturi.

Artikolu 22

Trasparenza fir-rigward ta' persuni jew entitajiet li jirċievu finanzjament għall-implimentazzjoni tal-Aġendi ta' Riforma

- 1. Il-benefiċjarji għandhom jippubblikaw data aġġornata dwar ir-riċevituri finali li jirċievu ammonti ta' finanzjament li jaqbżu l-ekwivalenti ta' EUR 50 000 b'mod kumulattiv matul il-perjodu ta' erba' snin għall-implimentazzjoni tar-riformi u l-investimenti fl-ambitu ta' din il-Faċilità.*
- 2. Għar-riċevituri finali msemmija fil-paragrafu 1, l-informazzjoni li ġejja għandha tiġi ppubblikata f'format li jinqara mill-magni fuq paġna web, ikklassifikata skont il-fondi totali riċevuti, filwaqt li jiġu debitament ikkunsidrati r-rekwiżiti ta' kunfidenzjalità u ta' sigurtà, b'mod partikolari l-protezzjoni ta' data personali:*
 - (a) fil-każ ta' persuna ġuridika, l-isem ġuridiku shih tar-riċevitur u n-numru ta' identifikazzjoni tal-VAT jew in-numru ta' identifikazzjoni tat-taxxa, meta disponibbli, jew identifikatur uniku ieħor stabbilit mil-leġiżlazzjoni applikabbli għall-persuna ġuridika;*
 - (b) fil-każ ta' persuna fiżika, l-isem/ismijiet u l-kunjom/kunjomijiet tar-riċevitur;*
 - (c) l-ammont li rċieva r-riċevitur u r-riformi u l-investimenti taht l-Aġendi ta' Riforma li għall-implimentazzjoni tagħhom dan l-ammont jikkontribwixxi.*

3. *L-informazzjoni msemija fil-paragrafu 2 ma ghandhiex tiġi ppubblikata meta d-divulgazzjoni tirriskja li thedded id-drittijiet u l-libertajiet tar-riċevituri finali kkonċernati jew li tagħmel hsara serja lill-interessi kummerċjali tagħhom. Tali informazzjoni ghandha ssir disponibbli għall-Kummissjoni.*
4. *Il-benefiċjarji għandhom jittrażmettu elettronikament mill-inqas darba fis-sena lill-Kummissjoni, id-data dwar ir-riċevituri finali msemija fil-paragrafu 1 ta' dan l-Artikolu, f'format li jinqara mill-magni, li għandu jiġi definit fil-Ftehim dwar il-Faċilità, kif imsemmi fl-Artikolu 9(5)(k).*

KAPITOLU IV

Protezzjoni tal-interessi finanzjarji tal-Unjoni

Artikolu 23

Protezzjoni tal-interessi finanzjarji tal-Unjoni

1. Fl-implimentazzjoni tal-Faċilità, il-Kummissjoni u l-benefiċjarji għandhom jieħdu l-miżuri xierqa kollha biex jipproteġu l-interessi finanzjarji tal-Unjoni, filwaqt li jqisu l-prinċipju tal-proporzjonalità u l-kundizzjonijiet speċifiċi li skonthom se topera l-Faċilità, il-prekundizzjonijiet stabbiliti fl-Artikolu 5(1) u l-kundizzjonijiet stabbiliti fil-Ftehimiet dwar il-Faċilità speċifiċi, b'mod partikolari fir-rigward tal-prevenzjoni, l-identifikazzjoni u l-korrezzjoni tal-frodi, tal-korruzzjoni, tal-kunflitti ta' interess u tal-irregolaritajiet ***kif ukoll l-investigazzjoni u l-prosekuzzjoni tar-reati li jaffettwaw il-fondi previsti fl-ambitu tal-Faċilità.*** Kull benefiċjarju għandu jimpenja ruħu li jagħmel progress lejn sistemi effettivi u effiċjenti ta' ġestjoni u kontroll u jiżgura li l-ammonti mħallsa bi żball jew użati b'mod żbaljat ikunu jistgħu jiġu rkuprati.

2. Il-Ftehim dwar il-Facilità għandu jipprevedi l-obbligi li ġejjin tal-benefiċjarju:
- (a) jivverifika regolarment li l-finanzjament ipprovdut intuża f'konformità mar-regoli applikabbli, b'mod partikolari fir-rigward tal-prevenzjoni, l-identifikazzjoni u l-korrezzjoni tal-frodi, tal-korruzzjoni, tal-kunflitti ta' interess u tal-irregolaritajiet;
 - (b) **jipproteġi lill-informaturi;**
 - (c) jiehu miżuri xierqa biex jipprevjeni, jidentifika u jikkoreġi l-frodi, il-korruzzjoni, il-kunflitti ta' interess u l-irregolaritajiet ***kif ukoll jinvestiga u jharrek reati kriminali*** li jaffettwaw l-interessi finanzjarji tal-Unjoni, biex jiġi ***identifikat u*** evitat il-finanzjament doppju u biex jittiehdu azzjonijiet legali għall-irkupru tal-fondi li jkunu ġew miżapproprjati, inkluż fir-rigward ta' kwalunkwe miżura għall-implimentazzjoni ta' riformi u proġetti jew programmi ta' investment fl-ambitu tal-Aġendi ta' Riforma ***u jiehu miżuri xierqa biex jiġu trattati talbiet għal assistenza legali reċiproka mill-UPPE u l-awtoritajiet kompetenti tal-Istati Membri rigward reati kriminali li jaffettwaw il-fondi fl-ambitu tal-Facilità, meta jkun applikabbli u minghajr dewmien;***
 - (d) għall-finijiet tal-paragrafu 1, b'mod partikolari għall-kontrolli fuq l-użu tal-fondi fir-rigward tal-implimentazzjoni tar-riformi fl-Aġendi ta' Riforma, biex, ***f'konformità mal-prinċipji tal-Unjoni dwar il-protezzjoni tad-data u flimkien mar-regoli applikabbli dwar il-protezzjoni tad-data,*** jiġi żgurat il-ġbir ta', u aċċess għal, data adegwata dwar persuni u entitajiet, ***inkluża informazzjoni dwar is-sjeda benefiċjarji,*** li jirċievu finanzjament għall-implimentazzjoni ta' miżuri tal-Aġenda ta' Riforma taħt il-Kapitolu III;

(e) jawtorizza b'mod esplicitu lill-Kummissjoni, lill-OLAF, lill-Qorti tal-Awdituri u, meta jkun applikabbli, lill-UPPE biex jeżerċitaw id-drittijiet tagħhom kif previst fl-Artikolu 129 tar-Regolament Finanzjarju.

3. Il-Ftehim dwar il-Faċilità għandu jipprevedi wkoll id-dritt li l-Kummissjoni tnaqqas b'mod proporzjonali l-appoġġ ipprovdut fl-ambitu tal-Faċilità u tirkupra kwalunkwe ammont li jintefaq biex jintlaħqu l-oġġettivi tal-Faċilità jew li titlob ripagament bikri tas-self, f'każijiet ta' irregolaritajiet, frodi, korruzzjoni u kunflitti ta' *interest* li jaffettwaw l-interessi finanzjarji tal-Unjoni li ma ġewx ikkoreġuti mill-benefiċjarju, jew ta' ksur serju ta' obbligu li jirrizulta minn tali ftehimiet. Meta tiddeċiedi dwar l-ammont tal-irkupru u t-tnaqqis, jew l-ammont li għandu jithallas lura kmieni, il-Kummissjoni għandha tirrispetta l-prinċipju tal-proporzjonalità u għandha tqis is-serjetà tal-irregolarità, il-frodi, il-korruzzjoni jew il-kunflitt ta' interessi li jaffettwaw l-interessi finanzjarji tal-Unjoni, jew ta' ksur ta' obbligu. Il-benefiċjarju għandu jingħata l-opportunità li jippreżenta l-osservazzjonijiet tiegħu qabel ma jsir it-tnaqqis jew jintalab ripagament bikri.
4. Il-persuni u l-entitajiet li jimplimentaw fondi fl-ambitu tal-Faċilità għandhom jirrapportaw kwalunkwe każ suspettat ta' frodi, korruzzjoni, kunflitti ta' interess u irregolaritajiet li jaffettwaw l-interessi finanzjarji tal-Unjoni mingħajr dewmien, lill-Kummissjoni u lill-OLAF.

Artikolu 24

Rwol tas-sistemi interni nazzjonali u [] tal-Awtoritajiet Nazzjonali tal-Awditjar

1. Ghall-parti tal-finanzjament tal-Faċilità **li ssir disponibbli** bhala assistenza finanzjarja, [] il-Kummissjoni għandha tiddependi fuq **l-awtoritajiet tal-awditjar stabbiliti f'kull benefiċjarju għall-fini tal-kontroll tan-nefqa pubblika**. Meta jkun applikabbli, is-Servizzi ta' Koordinazzjoni kontra l-Frodi ta' kull benefiċjarju stabbiliti fil-qafas tal-IPA III **għandu jiġi involut. Kif xieraq, il-Kummissjoni għandha sserrah ukoll fuq skrutinju demokratiku ulterjuri kif imsemmi fl-Artikolu 4(8)**.

L-Aġendi ta' Riforma għandhom jagħtu prijorità fl-ewwel snin tar-riformi ta' implimentazzjoni tagħhom relatati mal-kapitolu 32 tan-negozjati, b'mod partikolari dwar il-ġestjoni tal-finanzi pubbliċi u l-kontroll intern, kif ukoll dwar il-ġlieda kontra l-frodi, flimkien mal-Kapitolu 23 u 24, b'mod partikolari fir-rigward tal-ġustizzja, il-korruzzjoni u l-kriminalità organizzata u l-Kapitolu 8, b'mod partikolari dwar il-kontroll tal-ġajnuna mill-Istat.

2. Il-benefiċjarji għandhom jirrapportaw kwalunkwe irregolarità, inkluża frodi, li kienet is-suġġett ta' sejba amministrattiva jew ġudizzjarja primarja, mingħajr dewmien, lill-Kummissjoni u għandhom iżommu lill-Kummissjoni infurmata dwar il-progress ta' kwalunkwe proċediment amministrattiv u legali fir-rigward ta' tali irregolaritajiet. Tali rapportar għandu jsir b'mezzi elettronici, bl-użu tas-Sistema ta' Ġestjoni tal-Irregolaritajiet, stabbilita mill-Kummissjoni.
3. L-entitajiet imsemmija fil-paragrafu 1 għandhom iżommu djalogu regolari mal-Qorti tal-Awdituri, mal-OLAF u, meta jkun xieraq, mal-UPPE.

4. Il-Kummissjoni tista' twettaq rieżamijiet dettaljati tas-sistemi tal-implimentazzjoni tal-benefiċjarji abbażi ta' valutazzjoni tar-riskju u djalogu mal-awtoritajiet tal-awditjar, u tohroġ rakkomandazzjonijiet għal titjib fis-sistemi.
5. Il-Kummissjoni tista' tadotta rakkomandazzjonijiet lill-benefiċjarju dwar il-każijiet kollha fejn fil-fehma tagħha l-awtoritajiet kompetenti ma jkunux ħadu l-passi meħtieġa biex jipprevjenu, jidentifikaw u jikkoreġu l-frodi, il-korruzzjoni, il-kunflitti ta' interess u l-irregolaritajiet li affettwaw jew li jirriskjaw serjament li jaffettwaw il-ġestjoni finanzjarja tajba tan-nefqa ffinanzjata fl-ambitu tal-Faċilità u fil-każijiet kollha fejn tidentifika nuqqasijiet li jaffettwaw it-tfassil u l-funzjonament tas-sistema ta' kontroll stabbilita minn dawk l-awtoritajiet. Il-benefiċjarju kkonċernat għandu jimplimenta tali rakkomandazzjonijiet jew jipprovdi ġustifikazzjoni dwar għaliex ma jkunx għamel dan.

KAPITOLU V

Monitoraġġ, rapportar u evalwazzjoni

Artikolu 25

Monitoraġġ u rapportar

1. Il-Kummissjoni għandha timmonitorja l-implimentazzjoni tal-Faċilità u tivvaluta l-ilhuq tal-oġettivi stabbiliti fl-Artikolu 3. Il-monitoraġġ tal-implimentazzjoni għandu jkun immirat u proporzjonat għall-attivitajiet imwettqa fl-ambitu tal-Faċilità. L-indikaturi msemmija fl-Artikolu 13(2) għandhom ikunu mistennija jikkontribwixxu għall-monitoraġġ mill-Kummissjoni tal-Faċilità.

2. Il-Ftehim dwar il-Faċilità msemmi fl-Artikolu 9 għandu jistabbilixxi regoli u modalitajiet għall-benefiċjarji biex jirrapportaw lill-Kummissjoni għall-finijiet tal-paragrafu 1 ***ta' dan l-Artikolu***.
3. Il-Kummissjoni għandha tipprovdi rapport annwali lill-Parlament Ewropew u lill-Kunsill dwar il-progress lejn l-ilħuq tal-oġettivi ta' dan ir-Regolament. Ir-rapport annwali għandu ***jindirizza wkoll sinerġiji u komplementarjetajiet tal-Faċilità ma' programmi oħra tal-Unjoni, b'mod partikolari l-appoġġ ipprovdut fl-ambitu tar-Regolament (UE) 2021/1529, bil-hsieb li tiġi evitata d-duplikazzjoni tal-assistenza u l-finanzjament doppju. Ir-rapport annwali għandu jiġi kkomplementat minn preżentazzjonijiet dwar is-sitwazzjoni attwali tal-implimentazzjoni tal-Faċilità darbtejn fis-sena***.
4. Il-Kummissjoni għandha tipprovdi r-rapport annwali msemmi fil-paragrafu 3 lill-Kumitat msemmi fl-Artikolu 31.

Artikolu 26

Tabella ta' Valutazzjoni tal-Faċilità

1. ***Il-Kummissjoni għandha tistabbilixxi tabella ta' valutazzjoni tal-Faċilità (it-"Tabella ta' Valutazzjoni"), li għandha turi l-progress tal-implimentazzjoni tal-Aġendi ta' Riforma tal-benefiċjarji***.

2. *Il-Kummissjoni għandha s-setgħa li tadotta att delegat f'konformità mal-Artikolu 30 biex tissupplimenta dan ir-Regolament billi tiddefinixxi l-elementi dettaljati tat-Tabella ta' Valutazzjoni bil-hsieb li turi l-progress fl-implimentazzjoni tal-Faċilità kif imsemmi fil-paragrafu 1 ta' dan l-Artikolu.*
3. *It-Tabella ta' Valutazzjoni għandha tkun operazzjonali sal-1 ta' Jannar 2025 u għandha tiġi aġġornata mill-Kummissjoni darbtejn fis-sena. It-Tabella ta' Valutazzjoni għandha tkun disponibbli għall-pubbliku online.*

Artikolu 27

Evalwazzjoni tal-Faċilità

1. Wara l-31 ta' Diċembru 2027, u mhux aktar tard mill-31 ta' Diċembru 2031, il-Kummissjoni għandha twettaq evalwazzjoni **indipendenti** *ex post* tar-Regolament. Dik l-evalwazzjoni *ex post* għandha tivvaluta l-kontribuzzjoni tal-Unjoni għall-ilhuq tal-oġġettivi ta' dan ir-Regolament.
2. L-evalwazzjoni *ex post* għandha tagħmel użu mill-prinċipji ta' prattika tajba tal-Kumitat tal-OECD ta' Għajnuna għall-Iżvilupp, li jfittex li jiżgura jekk l-oġġettivi ntlahqux u li jifformula rakkomandazzjonijiet bl-għan li jittejbu azzjonijiet futuri.
3. Il-Kummissjoni għandha tikkomunika s-sejbiet u l-konkluzjonijiet tal-evalwazzjoni *ex post* akkumpanjati mill-osservazzjonijiet u s-segwitu tagħha, lill-Parlament Ewropew, lill-Kunsill u lill-Istati Membri. Din l-evalwazzjoni *ex post* tista' tiġi diskussa fuq talba **tal-Parlament Ewropew, tal-Kunsill jew** tal-Istati Membri. Ir-riżultati għandhom jikkontribwixxu għat-thejjija ta' programmi u azzjonijiet futuri u għall-allokazzjoni tar-riżorsi. Dik l-evalwazzjoni *ex post* u s-segwitu għandhom ikunu disponibbli għall-pubbliku.

4. Il-Kummissjoni għandha, sa punt xieraq, tassocja l-partijiet ikkonċernati rilevanti kollha, inklużi l-benefiċjarji, is-shab soċjali, l-organizzazzjonijiet tas-soċjetà ċivili u l-awtoritajiet **reġjonali u** lokali fil-proċess ta' evalwazzjoni tal-finanzzjament tal-Unjoni previst skont dan ir-Regolament, u tista', meta jkun xieraq, tfittex li twettaq evalwazzjonijiet kongunti mal-Istati Membri u ma' shab oħrajn b'involviment mill-qrib tal-Benefiċjarji.

Artikolu 28

Rapportar mill-benefiċjarji fil-kuntest tad-Djalogu Ekonomiku u Finanzjarju

Il-benefiċjarju għandu jirrapporta darba fis-sena fil-kuntest tad-Djalogu Ekonomiku u Finanzjarju dwar il-progress li jkun sar fil-kisba tal-parti tal-Aġenda ta' Riforma tiegħu relatata mar-riforma.

Artikolu 29

Djalogu dwar il-Faċilità għar-Riforma u t-Tkabbir għall-Balkani tal-Punent

1. ***Il-Kummissjoni għandha torganizza, mill-inqas darbtejn fis-sena, djalogu mal-kumitati kompetenti tal-Parlament Ewropew, kif rilevanti. Qabel kull djalogu, il-Kummissjoni għandha tipprovdi lill-Parlament Ewropew b'informazzjoni bil-miktub dwar:***
- (a) l-istat tal-progress fl-implimentazzjoni tal-Faċilità;***
 - (b) il-valutazzjoni tal-Aġendi ta' Riforma;***
 - (c) is-sejbiet ewlenin tar-rapport imsemmija fl-Artikolu 25(3);***
 - (d) il-proċeduri ta' pagament, żamma u tnaqqis, meta jkun applikabbli, inkluż kwalunkwe osservazzjoni ppreżentata biex jiġi żgurat l-issodisfar xieraq tal-kundizzjonijiet; kif ukoll***
 - (e) kwalunkwe element rilevanti iehor b'rabta mal-implimentazzjoni tal-Faċilità.***

2. *Id-djalogu msemmi fil-paragrafu 1 jista' jikkoinċidi mad-Djalogu Ġeopolitiku ta' Livell Għoli dwar l-IPA III biex jippermetti riflessjoni adegwata dwar is-sinergiji u l-komplementarjetajiet.*
3. *Il-Kummissjoni għandha tqis kwalunkwe element li jirriżulta mill-fehmiet espressi permezz tad-Djalogu dwar il-Facilità għar-Riforma u t-Tkabbir għall-Balkani tal-Punent, inklużi r-riżoluzzjonijiet mill-Parlament Ewropew, meta rilevanti.*

KAPITOLU VI

Dispożizzjonijiet finali

Artikolu 30

Eżerċitar tad-delega

1. Is-setgħa ta' adozzjoni ta' atti delegati **msemmija fl-Artikoli 18 u 26** hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemmija **fl-Artikoli 18 u 26** għandha tingħata lill-Kummissjoni għal **perjodu ta' hames snin** mid-data tad-dhul fis-seħħ ta' dan ir-Regolament. **Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn tliet xhur qabel it-tmiem ta' kull perjodu.**

3. Id-delega ta' setgha msemmija ***fl-Artikoli 18 u 26*** tista' tigi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgha speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-sehħ.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont ***l-Artikoli 18 u 26*** għandu jidhol fis-sehħ biss jekk ma tigix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumix se jrin joġġezzjonaw. Dak il-perjodu għandu jiġi estiż b'xahar fuq inizjattiva tal-Parlament Ewropew jew tal-Kunsill.

Artikolu 31

Proċedura ta' Kumitat

1. Il-Kummissjoni għandha tkun meghjuna **mill-Kumitat, stabbilit permezz tar-Regolament (UE) 2021/1529**. Dak il-Kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
3. ***Fir-rigward tal-atti ta' implimentazzjoni msemija fl-Artikoli 15(1) u 16(2), meta l-kumitat ma jagħti ebda opinjoni, il-Kummissjoni m'għandhiex tadotta l-abbozz ta' att ta' implimentazzjoni, u għandu japplika l-Artikolu 5(4), it-tielet subparagrafu, tar-Regolament (UE) Nru 182/2011.***

Artikolu 32

Informazzjoni, komunikazzjoni u pubbliċità

1. Il-Kummissjoni ***għandha*** tinvolti ruħha f'attivitajiet ta' komunikazzjoni biex tiżgura l-viżibbiltà tal-finanzjament tal-Unjoni għall-appoġġ finanzjarju previst fl-Aġendi ta' Riforma, inkluż permezz ta' attivitajiet ta' komunikazzjoni kongunti mal-benefiċjarji. Il-Kummissjoni ***għandha*** tiżgura li l-appoġġ fl-ambitu tal-Faċilità jiġi kkomunikat u rikonoxxut permezz ta' dikjarazzjoni ta' finanzjament. ***L-azzjonijiet iffinanzjati fl-ambitu tal-Faċilità għandhom jitwettqu f'konformità mar-rekwiżiti ta' komunikazzjoni u viżibbiltà fl-azzjonijiet esterni ffinanzjati mill-Unjoni u f'linji gwida rilevanti ohra.***

2. Ir-riċevituri tal-finanzjament tal-Unjoni għandhom jirrikonoxxu ***b'mod attiv*** l-origini u jiżguraw il-viżibbiltà tal-finanzjament tal-Unjoni, inkluż, meta jkun applikabbli, billi juru l-emblema tal-Unjoni u dikjarazzjoni ta' finanzjament xierqa li tgħid "iffinanzjat mill-Unjoni Ewropea", b'mod partikolari meta jippromwovu l-azzjonijiet u r-riżultati tagħhom, billi tiġi pprovduta informazzjoni mmirata koerenti, effettiva u proporzjonata lil bosta udjenzi, inklużi l-media u l-pubbliku.
3. ***L-informazzjoni, il-komunikazzjoni u l-pubblicità għandhom jiġu pprovduti f'format aċċessibbli.***

Artikolu 33

Dhul fis-sehh

Dan ir-Regolament għandu jidhol fis-sehh fil-jum wara dak tal-pubblikazzjoni tiegħu f'***Il-Ġurnal Uffiċjali tal-Unjoni Ewropea***.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President

ANNESS

Metodoloġija dwar l-allokazzjoni tar-riżorsi globali għal kull benefiċjarju

Kull allokazzjoni tal-benefiċjarju għandha tiġi kkalkulata skont il-passi li ġejjin abbażi tad-data tas-sena ta' referenza:

Stadju 1: id-determinazzjoni ta' koeffiċjent tal-allokazzjoni tal-popolazzjoni ibbażat fuq il-proporzjon tal-popolazzjoni tal-benefiċjarju ***ghas-somma*** totali tal-popolazzjonijiet għar-reġjun tal-Balkani tal-Punent;

Stadju 2: id-determinazzjoni ta' koeffiċjent tal-allokazzjoni tal-PDG ibbażat fuq il-proporzjon tal-PDG *per capita* medju għar-reġjun tal-Balkani tal-Punent ***ghall-PDG per capita*** tal-Benefiċjarju rispettiv u diviż bis-somma tas-sitt proporzjonijiet;

Stadju 3: il-kombinament tal-piżijiet perċentwali ta' kull ***benefiċjarju*** għall-popolazzjoni taħt l-Istadju 1 u l-PDG *per capita* taħt l-Istadju 2 b'fattur ta' ponderazzjoni ta' 60 % tal-popolazzjoni u 40 % tal-PDG *per capita*.

**Dikjarazzjoni kongunta tal-Parlament Ewropew u tal-Kunsill dwar in-nomenklatura
baġitarja xierqa għall-Faċilità għall-Balkani tal-Punent**

Il-Parlament Ewropew u l-Kunsill jiehdu nota tad-dikjarazzjoni tal-Kummissjoni Ewropea dwar ir-rapportar. Mingħajr preġudizzju għall-prerogattivi tal-awtorità baġitarja skont it-Trattati, il-Parlament Ewropew u l-Kunsill behsiebhom jirvedu n-nomenklatura tal-Faċilità, pereżempju dwar l-appropriazzjonijiet għal kull benefiċjarju, biex jiżguraw skrutinju politiku u baġitarju xieraq. Il-Parlament Ewropew u l-Kunsill jistiednu lill-Kummissjoni Ewropea tqis b'mod dovut din id-dikjarazzjoni, kif xieraq, fit-tnejn tal-Abbozz tal-Baġit 2025.
